



03

కాంగ్రెస్ ఫేల్ ఖతం.. దుకాణం బంద్

- ప్రభుత్వాన్ని నడిపే స్థితిలో లేని రేవంత్
- ఆయన వ్యాఖ్యలే ఇందుకు నిదర్శనం
- కేంద్ర మంత్రి బండి



ఆర్టీసీ సమ్మె వాయిదా

తెలంగాణ ప్రభుత్వంతో చర్చలు సఫలం

మంత్రి పొన్నం ప్రభాకర్తో జేపీసీ నేతల భేటీ ఉద్యోగుల సమస్యలపై కమిటీ ఏర్పాటు ముగ్గురు సీనియర్ ఐఎఎస్ అధికారులకు చోటు వారం రోజుల్లో నివేదిక ఇవ్వాలని సీఎస్ ఆదేశం

హైదరాబాద్, రోమింగ్ న్యూస్: తెలంగాణలో ఆర్టీసీ సమ్మె వాయిదా పడింది. మంత్రి పొన్నం ప్రభాకర్తో జరిపిన చర్చలు సఫలం కావడంతో కార్మిక సంఘాల నేతలు సమ్మెను వాయిదా వేస్తున్నట్లు ప్రకటించారు. రేపటి నుంచి రాష్ట్రంలో సమ్మె చేయనున్నట్లు కార్మిక సంఘాలు ప్రకటించిన సంగతి తెలిసిందే. ఈ నేపథ్యంలో ప్రభుత్వం చర్చలకు పిలుపునివ్వడంతో మంగళవారం తమ సమస్యలపై మంత్రి పొన్నంతో కార్మిక సంఘాల నేతలు సమావేశమయ్యారు. ఈ సందర్భంగా మంత్రి దృష్టికి తమ సమస్యలను తీసుకెళ్లారు. పలు సమస్యలపై చర్చించారు. అనంతరం మంత్రి పొన్నం మాట్లాడుతూ.. సమ్మె ఆలోచన విరమించుకోవాలని కార్మిక సంఘాల నేతలకు విజ్ఞప్తి చేశారు. సమ్మెకు వెళ్లి ప్రజలకు ఇబ్బంది కలిగించవద్దని కోరారు. ఇప్పుడిప్పుడే సంస్థ కోలుకుంటుందని.. సమ్మె చేస్తే నష్టం జరుగు తుందని చెప్పారు.

మిగతా 2 లో



పహల్గామ్ దాడి.. మోడీకి ముందే తెలుసు

కాంగ్రెస్ అధ్యక్షుడు ఖర్గే సంచలన వ్యాఖ్యలు ఖర్గే వ్యాఖ్యలపై మండపడ్డ బీజేపీ నేతలు



న్యూఢిల్లీ, రోమింగ్ న్యూస్: పహల్గాం ఉగ్రదాడి ఘటనపై కాంగ్రెస్ అధ్యక్షుడు మల్లికార్జున్ ఖర్గే సంచలన వ్యాఖ్యలు చేశారు. ఉగ్రదాడి ఘటనకు మూడు రోజుల ముందే ఇంటెలిజెన్స్ సమాచారం అందడంతో ప్రధానమంత్రి నరేంద్ర మోదీ జమ్మూకశ్మీర్ పర్యటనను రద్దు చేసుకున్నారని అన్నారు. జార్ఖండ్లోని రాంచీలో మంగళవారం జరిగిన కార్యక్రమంలో ఆయన ఈ ఆరోపణలు చేశారు.

మిగతా 2 లో

ఓబులాపురం మైనింగ్ కేసులో తుదితీర్పు

గాలి జనార్ధన్ రెడ్డి తదితరులకు ఏడేళ్ల జైలు

- ఐదుగురిని దోషులుగా.. ఇద్దరిని నిర్దోషులుగా ప్రకటించిన కోర్టు
- మాజీ మంత్రి సబితాను నిర్దోషిగా ప్రకటించిన కోర్టు

హైదరాబాద్, రోమింగ్ న్యూస్: ఓబులాపురం మైనింగ్ కేసులో నాంపల్లి సీబీఐ కోర్టు తుది తీర్పు వెలువరించింది. 15 ఏళ్ల పాటు సుదీర్ఘ విచారణ అనంతరం ఈ కేసులో మొత్తం ఐదుగురిని దోషులుగా, ఇద్దరిని నిర్దోషులుగా ప్రకటించింది. ఈ కేసులో ప్రధాన నిందితులైన గాలి జనార్ధన్ రెడ్డి, బీపీ శ్రీనివాసరెడ్డి, మెఘజీ అలీఖాన్, గసులశాఖ అప్పటి డైరెక్టర్ వీడి రాజగోపాల్‌ను దోషులుగా నిర్ధారించి శిక్షలు ఖరారు చేసింది. గాలి జనార్ధన్‌రెడ్డి నహా నలుగురికి ఏడేళ్ల పాటు జైలు

మిగతా 2 లో

నగరంలో మరోమారు పోరాటా దాడులు

- గచ్చిబౌలి సంధ్యా కన్వెన్షన్‌లో కూల్చివేతలు
- మైలార్‌దేవ్‌పల్లిలోనూ ఆక్రమణల తొలగింపు

సుప్రీంకోర్టు న్యాయమూర్తుల ఆస్తులు వెల్లడి

అత్యంత ధనవంతుడిగా జస్టిస్ విశ్వనాథన్


సుప్రీం కోర్టు న్యాయమూర్తులు తమ ఆస్తుల వివరాలను వెబ్‌సైట్‌లో వెల్లడించారు. ఏప్రిల్ 1న జరిగిన సుప్రీంకోర్టు జడ్జిస్ ఫుల్ కోర్టు మీటింగ్‌లో వివరాలు వెల్లడించాలని నిర్ణయించారు. సుప్రీం కోర్టులో 33 మంది న్యాయమూర్తులకు గాను 21 మంది ఆస్తుల వివరాలు ఉంచారు. న్యాయమూర్తుల్లో అత్యంత రిచెస్ట్ న్యాయమూర్తి జస్టిస్ కె.వి విశ్వనాథన్ అని లెక్కలు చెబుతున్నాయి.

04

జగిత్యాల - ఆర్మూర్ హైవే'కు గ్రీన్ సిగ్నల్!

'భారత్ మాలా' పథకం కింద రోడ్డు నిర్మాణ పనులకు కేంద్రం ఓకే

- 149 కిలో మీటర్ల 'ఫాలో లైన్' ఎక్స్ ప్రెస్ హైవే
- రూ.3850 కోట్ల నిధులకు త్వరలో బెండర్లు
- జగిత్యాల-కోరుట్ల-మెట్ పల్లి పట్టణాలకు బై-పాస్ రోడ్లు



జగిత్యాల, రోమింగ్ న్యూస్: 'భారత్ మాలా' పథకం కింద జగిత్యాల జిల్లా కేంద్రం నుంచి నిజామాబాద్ జిల్లాలోని ఆర్మూర్ వరకు మంచి రౌలు (ఎన్ హెచ్-63) హైవే రోడ్ విస్తరణ నిర్మాణ పర్యావరణ అనుమతులకు కేంద్ర ప్రభుత్వం ఇటీవల గ్రీన్ సిగ్నల్ ఇచ్చింది. జగిత్యాల జిల్లా కేంద్రం నుంచి ఆర్మూర్ పట్టణ కేంద్రం వరకు ఈ ఇరు ప్రాంతాల ప్రజల్లో చాలా కాలం నుంచి ఉన్న వారి కోరిక నెరవేరనుంది. జగిత్యాల-ఆర్మూర్ జాతీయ రహదారి 63వ నంబర్

రోడ్డు విస్తరణ పనుల కోసం త్వరలో బెండర్లు ఆహ్వానించనున్నారు. ఈ రోడ్డు నిర్మాణ పనులకు బెండర్లు నిర్వహించి మూడేళ్లలోనే జగిత్యాల-ఆర్మూర్ హైవే రోడ్డు విస్తరణ పనులను జాతీయ రహదారుల సంస్థ అధికారులు పూర్తి చేయించనున్నారు.

'ఫాలో లైన్ ఎక్స్ ప్రెస్ హైవే' రోడ్డుగా.. ఈ క్రమంలో ఎన్ హెచ్ 63 ప్రస్తుత రోడ్డును, నాలుగు లైన్లుగా

మిగతా 2 లో

రోడ్డుప్రమాద బాధితులకు ఊరట

- ఆస్పత్రుల్లో లక్షన్నర వరకు ఉచిత వైద్యం
- ఉత్తర్వులు జారీచేసిన కేంద్ర ప్రభుత్వం

04



నగరంలో మరోమారు హైద్రా దాడులు

గచ్చిబౌలి సంధ్యా కన్వెన్షన్‌లో కూల్చివేతలు
మైలార్‌దేవ్‌పల్లిలోనూ ఆక్రమణల తొలగింపు

హైదరాబాద్, మే 6: హైదరాబాద్ నగరంలో హైద్రా మరోసారి భారీగా కూల్చివేతలను చేపట్టింది. గచ్చిబౌలిలోని సంధ్య కన్వెన్షన్ సెంటర్‌ను లక్షంగా చేసుకొని మినీ హాల్, ఫుడ్ కోర్ట్‌తో పాటు- అనేక అనుమతులు లేని నిర్మాణాలను తొలగించారు. ఉదయం నుంచే మూడు భారీ బుల్డోజర్ల సహాయంతో కూల్చివేతల పక్రియ ప్రారంభమైంది. పోలీసులు ఘటనా స్థలంలో బందోబస్తును ఏర్పాటు చేసి, ఎవరికీ లోపలికి వెళ్లేందుకు అనుమతించలేదు. ఈ కూల్చివేతలు ఫెర్రిలైజర్స్ కార్పొరేషన్ ఆఫ్ ఇండియా ఎంప్లాయిస్ కోఆపరేటివ్ చూసింగ్ సొసైటీ- లేఅవుట్ పరిధిలో నిర్వహించబడ్డాయి. సంబంధిత లేఅవుట్‌కు ప్రభుత్వ అనుమతులు లేకుండానే రోడ్లు, పార్కులు వంటి ఉమ్మడి భూములపై ఆక్రమణలు జరిగాయని తెలుస్తోంది. రోడ్లను ఆక్రమించి నిర్మించిన గదులు, రెస్టారెంట్లు- , ఫుడ్ కోర్టులు వంటి కట్టడాలను హైద్రా అధికారులు తొలగించారు. ఈ సందర్భంగా పలువురు ప్లాట్ యజమానులు తమ స్థలాలు కనబడకుండా ఆక్రమ నిర్మాణాలు చేసినట్లు ఆరోపిస్తూ ఫిర్యాదు చేశారు. అనుమతులు లేకుండా నిర్మించిన వంటగదులు, రెస్టరూములు, మినీ హాల్ వంటి నిర్మాణాలన్నీ హైద్రా అధికారుల పర్యవేక్షణలో కూల్చివేశారు. అంతే కాకుండా, జీ ప్లస్ 2 అంతస్తుల్లో నిర్మించిన మూడు ఐరన్ షెడ్లు కూడా తొలగించబడ్డాయి. అదనంగా లేఅవుట్‌ను ఆక్రమించి చేసిన రేకుల ఫెన్సింగ్‌ను కూడా అధికారులు తొలగించారు. నగర శ్రేయస్సు కోసం, భవిష్యత్తులో ఇటువంటి అక్రమ నిర్మాణాలకు తావు లేకుండా ఉండేందుకు ఈ చర్యలు తీసుకుంటు-న్నట్లు- అధికారులు పేర్కొన్నారు. శాసనానుగుణంగా మాత్రమే నిర్మాణాలు చేపట్టాలని, కఠిన చర్యలు తప్పవని హెచ్చరించారు. ఇకపోతే రాజేంద్రనగర్ పరిధిలోని మైలార్ దేవ్ పల్లిలో కూడా కూల్చివేతలు చేపట్టింది. . స్థానిక ఇందిరా గాంధీ సొసైటీలో ఆక్రమణలను తొలగించారు హైద్రా అధికారులు. రోడ్లను ఆక్రమించి ప్రహరీగోడ నిర్మించటంతో రాకపోకలకు ఇబ్బందిగా మారినదని హైద్రాకు ఫిర్యాదు చేశారు స్థానికులు. స్థానికుల ఫిర్యాదుతో రంగంలోకి దిగిన హైద్రా అధికారులు కూల్చివేతలు చేపట్టారు. పోలీసు బందోబస్తు మధ్య కూల్చివేతలు చేపట్టారు అధికారులు. ఈ క్రమంలో హైద్రా అధికారులతో వాగ్వాదానికి దిగారు ఆక్రమణదారులు. ప్రహరీగోడ నిర్మించిన స్థలం తమదే అంటూ అధికారులతో వాగ్వాదానికి దిగారు ఆక్రమణదారులు. దీంతో ఘటనాస్థలం దగ్గర ఉద్రిక్తత నెలకొంది.

ఐయూఈటీ-యూజీ పరీక్షలు వాయిదాకు మొగ్గు

న్యూఢిల్లీ, మే 6: ఐయూఈటీ-యూజీ పరీక్షలను వాయిదా వేయాలని నేషనల్ టెస్టింగ్ ఏజన్సీ (ఎన్టీఏ) భావిస్తున్నట్లు సంబంధిత వర్గాలు మంగళవారం ప్రకటించాయి. షెడ్యూల్ ప్రకారం ఈ పరీక్షలు మే 8 నుండి జూన్ 1 వరకు, భారత్ సహా వివిధ దేశాలలో పలు పరీక్షా కేంద్రాల్లో నిర్వహించాలని నిర్ణయించారు. అయితే అధికారిక ప్రకటన వెలువడాల్సి వుంది. సమస్యయ సమస్యల కారణంగా వాయిదా వేసినట్లు- సమాచారం.అయితే ఈ అంశంపై అధికారిక ప్రకటన వెలువడాల్సి వుందని ఆ వర్గాలు తెలిపాయి. యూనివర్సిటీ-ల్లో అందర్ గ్రాడ్యుయేట్ కోర్సుల్లో ప్రవేశం కోసం ఈ పరీక్షలను నిర్వహిస్తుంది. నీట్ తర్వాత, దేశంలోనే ఇది రెండవ అతిపెద్ద ప్రవేశపరీక్ష. భారతదేశంలోని కేంద్ర, రాష్ట్ర, డిప్యూ మరియు ప్రైవేట్ యూనివర్సిటీ-ల్లో ప్రవేశం కోసం ప్రతి ఏడాది సుమారు 13 లక్షలకు పైగా విద్యార్థులు రియిజిటి పరీక్షల కోసం నమోదు చేసుకుంటారు.

ఆర్టీసీ సమ్మె వాయిదా

మొదటి పేజీ తరువాయి

కార్మికుల సమస్యలను సీఎం దృష్టికి తీసుకెళ్తామని మంత్రి పొన్నం హామీ ఇచ్చారు. త్వరలోనే కార్మికుల సమస్యలను పరిష్కరించేందుకు కృషి చేస్తానని మంత్రి చెప్పడంతో తాత్కాలికంగా సమ్మెను వాయిదా వేస్తున్నట్లు కార్మిక సంఘాల నేతలు వెల్లడించారు. నేటి నుంచి సమ్మె చేయాలని నిశ్చయించుకున్న ఆర్టీసీ జేఏసీ నాయకులతో మంత్రి పొన్నం ప్రభాకర్ జరిపిన చర్చలు సఫలమయ్యాయి. జేఏసీ నేతల డిమాండ్లను సమ్మతి తెలపడంతో ప్రస్తుతానికి సమ్మె విరమించుకున్నట్లు వారు ప్రకటించారు. ఉద్యోగుల సమస్యల పరిష్కారం కోసం ప్రభుత్వం ముగ్గురు ఐఏఎస్ అధికారులతో కమిటీని ఏర్పాటు చేసింది. ఈ కమిటీలో లోకేష్ కుమార్, కృష్ణభాస్కర్, నవీన్ మిశ్రతో ఉంటారు. కమిటీ- ఉద్యోగ సంఘాలతో చర్చించి వారంతోగా పరిష్కారం చూపాలని సర్కార్ ఆదేశాలిచ్చింది. తమ డిమాండ్లను

తీర్చకపోతే ఈ నెల మే 7వ తేదీ నుంచి సమ్మెకు దిగుతామని ఆర్టీసీ జేఏసీ నేతలు ప్రకటించిన సంగతి తెలిసిందే. దీంతో వెంటనే ఆర్టీసీ యాజమాన్యం ఉద్యోగులకు బహిరంగ లేఖ రాసింది. ఇప్పటివరకే ఆర్థికంగా పుంజుకుంటు-న్న ఆర్టీసీని సమ్మె ద్వారా దెబ్బతీయవద్దని కోరింది. అలా కాకుండా మొండిగా సమ్మెకు దిగితే మాత్రం కఠిన చర్యలు తప్పవని కూడా హెచ్చరించింది. ఎన్నా చట్టం ప్రకారం ఆర్టీసీలో సమ్మెలు చేయడం నిషేధం. ఇదిలా ఉంటే, మంత్రి పొన్నం ప్రభాకర్ ఆర్టీసీ ఉద్యోగులతో జరిపిన చర్చలు విజయవంతమయ్యాయి. తమ డిమాండ్లకు మంత్రి సానుకూలంగా స్పందించడంతో ఉద్యోగ సంఘాల సమ్మెను వాయిదా వేసుకున్నారు. ఆర్టీసీ జేఏసీ నేతలు సమ్మె వాయిదా వేస్తున్నట్లు- సచివాలయం మీడియా పాయింట్ వద్ద వెల్లడించారు. ప్రభుత్వంతో సుధీర్ఘంగా జరిపిన చర్చలు సఫలమయ్యామని ప్రకటించారు. పొన్నం ప్రభాకర్,

జగిత్యాల - ఆర్మూర్ హైవేకు గ్రీన్ సిగ్నల్!

మొదటి పేజీ తరువాయి

విస్తరించి, పట్టణాలు, గ్రామాల దగ్గర గతంలో అధికారులు భూములను సేకరించి, వారితో చేసుకున్న ఒప్పందాల ప్రకారం బైపాస్ రోడ్లను నిర్మించనున్నారు. ఈ జగిత్యాల- ఆర్మూర్ రోడ్డు విస్తరణ ప్రాజెక్టు పనులను రూ.3,850 కోట్ల రూపాయల నిధులతో చేయించనున్నారు. ఎన్నో ఏళ్ల నుంచి 63 వ నంబర్ జాతీయ రహదారి రోడ్డు విస్తరణ పై ప్రజలు కంటున్న కలలు త్వరలో నే నెరవేరనున్నాయి. ఏళ్ల తరబడి జగిత్యాల, మంచిర్యాల, ఆర్మూర్ ప్రాంతానికి చెందిన ప్రజలు ఎదురుచూస్తున్న హైవేకు ఎట్టకేలకు కేంద్ర ప్రభుత్వం లైన్ క్లియర్ చేయడంతో ఎన్నో ఏళ్లుగా ఎదురుచూస్తున్న ఈ రోడ్డు విస్తరణ పనుల ప్రారంభం కాబోతుండడంతో ఈ ఏరియాలోని ప్రజలు సంతోషం వ్యక్తం చేస్తున్నారు.


అటవీ-పర్యావరణ శాఖల లైన్ క్లియర్

ఈ హైవే రోడ్డు నిర్మాణానికి వీలుగా ఉండే విధంగా అటవీ, పర్యావరణ శాఖల నుంచి అనుమతులు కూడా ఇటీవలే క్లియర్ అయ్యాయి. త్వరలో జాతీయ

రహదారుల సంస్థ అధికారులు టెండర్లు పిలిచి, ఈ జగిత్యాల ఆర్మూర్ రోడ్డు విస్తరణ నిర్మాణ పనులను చేపట్టనున్నారు. మరో మూడేళ్లలో ఈ 63 వ నంబర్ హైవే రోడ్డు విస్తరణ పనులు పూర్తి కావడంతో ఈ ప్రాంతాల ప్రజలకు రాకపోకలు మరింత సులువు కానున్నాయి. ఈ రోడ్డు విస్తరణ పనులు ప్రారంభం కాబోతుండడం వల్ల ఈ ఏరియాలోని ప్రజలు సంతోషం వ్యక్తం చేస్తున్నారు. ఈ రోడ్డు గుండా ప్రధాన ఆలయాలైన కొండగట్టు అంజనేయ స్వామి, వేములవాడ రాజరాజేశ్వర స్వామి, ధర్మపురి లక్ష్మీనరసింహస్వామి ల ఆలయాలకు తరచూ ప్రజలు వెళ్తుంటారు. రోడ్డు విస్తరణ పనులు పూర్తి కావడం వల్ల మరికొద్ది ఏళ్లలోనే ఈ రోడ్డు గుండా మరింత సులువుగా ప్రయాణాలు సాగించవచ్చని ప్రజలు ఆనందం వెలిబుచ్చుతున్నారు.

1065 కిలోమీటర్ల పాడవైన రోడ్డు

ఎన్ హెచ్ 63 వ రోడ్డు ప్రస్తుతం రెండు వరుసలుగా ఉంది. ఈ దారిలో వాహనాల రద్దీ ఎక్కువగా ఉండటంతో దీనిని నాలుగు లైన్లుగా నిర్మించాలంటే చాలా మంది ప్రజలు ఎన్నో ఏళ్ల నుంచి డిమాండ్ చేస్తున్నారు. కానీ కొన్ని కారణాల వలన చాలా ఏళ్లుగా ఈ రోడ్డు



విస్తరణ పనులు జరగలేదు. తాజాగా ప్రధానమంత్రి కార్యాలయం ఉంచి ఈ రోడ్డు విస్తరణ పనులకు గ్రీన్ సిగ్నల్ వెలువడింది. దేశంలో ఉన్న కీలక జాతీయ రహదారులలో ఈ రహదారి కూడా ఒకటి. ఎన్ హెచ్ 63 జాతీయ రహదారి మహారాష్ట్రలో దౌండ్ దగ్గర మొదలయ్యి తెలంగాణ రాష్ట్రం, చత్తీస్‌గఢ్ రాష్ట్రం మీదుగా 1065 కిలోమీటర్లు కొనసాగి ఒరిస్సా రాష్ట్రంలోని కోరాపూట్ లో ముగియనుంది. తెలంగాణ రాష్ట్రంలో బోధన్, నిజామాబాద్, ఆర్మూర్, మెట్టల్లి, కోరుట్ల, జగిత్యాల, లక్ష్మిపేట, ధర్మపురి, మంచిర్యాల, చెన్నూరు ప్రాంతాల మీదుగా ఈ రహదారి రాష్ట్రంలో విస్తరించి ఉంది.

పహల్గామ్ దాడి.. మోడికి ముందే తెలుసు

మొదటి పేజీ తరువాయి

ఇంటెలిజెన్స్ వైఫల్యం ఉంది. ప్రభుత్వం కూడా దీనిని అంగీకరించింది. ఇంటెలిజెన్స్ పటిష్టం చేసుకుంటామని వాళ్లే చెప్పారు. అయితే దాడికి మూడు రోజుల ముందే ప్రధానికి నిఘా సమాచారం అందినట్లు నాకు తెలిసింది. దాంతోనే ఆయన జమ్మూకశ్మీర్ పర్యటనను రద్దు చేసుకున్నారు. ఈ విషయాన్ని వార్తా పత్రికల్లో కూడా చూశాను. దీనిపై ప్రధాని సమాధానం చెప్పాలని అన్నారు. ఏదేమైనా పహల్గాం దాడికి వ్యతిరేకంగా పాకిస్తాన్ పై ఎటువంటి చర్య తీసుకున్నా ప్రభుత్వానికి కాంగ్రెస్ మద్దతుగా నిలుస్తుందని అన్నారు. రాంచీ వేదికగా నిర్వహించిన కార్యక్రమంలో ఈ మాటలు మాట్లాడారు. పహల్గాం ఉగ్రదాడికి సంబంధించి కేంద్ర ప్రభుత్వంపై కాంగ్రెస్ అధ్యక్షుడు మల్లికార్జున ఖర్గే చేసిన విమర్శలపై భాజపా తీవ్రంగా స్పందించింది. భద్రతా బలగాల స్వయంత్యాన్ని దెబ్బతీసేలా ఉన్నాయని ఆగ్రహం వ్యక్తంచేసింది. కాంగ్రెస్ చేసిన ఈ ఆరోపణలకు ఎలాంటి ఆధారం లేదని భాజపా అధికార ప్రతినిధి తుహిన్ సిన్హా మీడియాతో అన్నారు. ఉగ్రవాదంపై పోరు నిర్ణయాత్మక దశకు చేరుకున్న సమయంలో ప్రధాని మోదీ, కేంద్రప్రభుత్వంపై విమర్శలు చేయడాన్ని మరో నేత ప్రస్తావించారు. పాకిస్తాన్ పై దాడి విషయంలో కేంద్రం ఎలాంటి నిర్ణయం తీసుకున్నా మేం మద్దతు ఇస్తామని చెప్పా.. . మరోవైపు దేశాన్ని బలహీన పరిచే ప్రయత్నం చేస్తున్నారు. పహల్గాం ఘటన విషయంలో ప్రధానిపై విమర్శలు చేయడం దుర్మప్రకరమని భాజపా సీనియర్ నేత రవిశంకర్ మండిపడ్డారు. పహల్గాంలోని ఔనరస్ లోయల్లో ఏప్రిల్ 22న పర్యటకులపై ఉగ్రవాదులు పాశవిక దాడికి పాల్పడిన సంగతి తెలిసిందే. ఈ ఘటనలో 26 మంది ప్రాణాలు కోల్పోయారు. ఈ ఘటన తర్వాత పాక్ నడ్డివిరిచేలా భారత ప్రభుత్వం పలు కీలక నిర్ణయాలు తీసుకుంది. దీనిపై విమర్శలు చేయడంపై కాంగ్రెస్ తీరును బిజ్జెఎం దండగట్టింది

నేడు హైదరాబాద్‌లో మాక్ డ్రిల్

హైదరాబాద్, మే 6 భారత్, పాకిస్తాన్ల మధ్య ఉద్రిక్తత వాతావరణం నెలకొంది. ఈ నేపథ్యంలో హైదరాబాద్‌లోని నాలుగు ప్రాంతాల్లో మాక్ డ్రిల్‌ను రక్షణ శాఖ బృందాలు నిర్వహించనున్నాయి. బుధవారం సాయంత్రం నాలుగు గంటలకు సికింద్రాబాద్ కంటోన్మెంట్, గోల్కొండ, కంచన్ బాగ్, మల్లాపూర్‌లోని ఎన్‌ఎఫ్‌సీలో ఈ మాక్ డ్రిల్ నిర్వహించనున్నారు. ఈ మేరకు రక్షణ శాఖ ఉన్నతాధికారులు మంగళవారం వెల్లడించారు. పహల్గామ్ దాడి అనంతరం పాకిస్తాన్‌కు వ్యతిరేకంగా పలు కీలక నిర్ణయాలను భారత్ తీసుకుంది. సింగ్ జాలాల ఒప్పందాన్ని భారత్ రద్దు చేసింది. దీంతో పాక్‌కు చుక్క నీరు వెళ్లడం లేదు. అలాగే భారత్ గగనతరంలో పాక్ విమానాలను నిషేధించింది. ఇక పాకిస్తాన్‌ను అష్టదిగ్గంధం చేసేందుకు భారత్ ఎన్ని ప్రయత్నాలు చేయాలి.. అన్నింటిని చేస్తోంది. ఉగ్రవాదాన్ని పెంచి పోషిస్తున్న పాక్‌ను ఏకాకిని చేసేందుకు భారత్ తన ప్రయత్నాలను తీవ్రతరం చేసింది. మరోవైపు ప్రధాని మోదీ.. త్రివిధ దళాల ఆధిపత్యంతో వరుసగా సమావేశమయ్యారు. సోమవారం రక్షణ శాఖ కార్యదర్శితో నైతం ప్రధాని మోదీ సమావేశమయ్యారు.



ఎమ్మెల్యే రామ్మోహన్ రెడ్డి, ఎమ్మెల్యే కోదండరాం, సీపీఐ ఎమ్మెల్యే సాంబశివరావులతో అనేక అంశాలపై చర్చించినట్లు- పేర్కొన్నారు. ఆర్టీసీ యూనియన్ లపై ఆంక్షల తొలగింపు, అన్ని కేటగిరీల్లో ఖాళీ భర్తీ, గుర్తింపు ఎన్నికల నిర్వహణ, కారుణ్య నియామకాలు , ఉద్యోగ భద్రతపై సర్పూలర్, నేరుగా ఆర్టీసీకే ఎలక్ట్రిక్ బస్సులు, 2025 నుంచి రి-టైల్డ్ ఉద్యోగుల డెనిఫిట్స్ చెల్లింపులు, 2017లో

రిటైర్ అయిన వారికి వేతన సవరణ ప్రకారం డెనిఫిట్స్ వంటి డిమాండ్లపై మంత్రి సానుకూలంగా స్పందించినట్లు- తెలిపారు. అలాగే 2019 లో సమ్మె కాలంలో ఉద్యోగులపై వేసిన పోలీస్ కేసులను మాఫీ, ప్రభుత్వంలో ఆర్టీసీ కార్మికుల విలీనం చేయాలని కోరినట్లు- వెల్లడించారు. తమ అని డిమాండ్లను విడతల వారీగా పరిష్కరిస్తామని సర్కార్ హామీ ఇచ్చిందని పేర్కొన్నారు.

కాంగ్రెస్ ఫేల్ ఖతం..దుకాణం బంద్

రాజన్న సరిసిల్ల, మే 6: ఇచ్చిన హామీలను నెరవేర్చలేక కాంగ్రెస్ చేతులెత్తేసిందని, సీఎం రేవంత్ రెడ్డి వ్యాఖ్యలపై బీజేపీ నేత, కేంద్ర మంత్రి బండి సంజయ్ తీవ్రంగా స్పందించారు. సీఎం రేవంత్ వ్యాఖ్యలతో ప్రభుత్వంపై విరుచుకుపడ్డారు. కాంగ్రెస్ ఫేల్ ఖతం, దుకాణ్ బంద్ అంటూ బండి సంజయ్ వ్యాఖ్యానించారు. సీఎం స్వయంగా చేసిన వ్యాఖ్యలే వారి వైఫల్యానికి నిదర్శనమని ఆయన విమర్శించారు. రాష్ట్రంలో రైతులకు ఇచ్చిన హామీలన్నీ గాలికొదిలేశారని బండి సంజయ్ ధ్వజమెత్తారు. వృద్ధులకు రూ.4 వేల పింఛన్, మహిళలకు నెలనెలా రూ.2,500, తులం బంగారం వంటి హామీలు నేరవేర్చని ప్రభుత్వం, నిరుద్యోగులకు వాగ్దానం చేసిన రూ.4,000 భృతి కూడా ఇవ్వడం లేదన్నారు. అంతేకాదు, విద్యార్థులకు హామీగా చెప్పిన రూ.5 లక్షల భరోసా కార్డు ఇప్పుడు లేదన్నట్లే తేలిందని విమర్శించారు.సంవిధాన్ చూపిస్తూ రాహుల్ గాంధీ తెలంగాణ ప్రజలకు ఇచ్చిన హామీలను ప్రస్తావిస్తూ బండి సంజయ్, ఆయన వాటికి సమాధానం చెప్పక తప్పదన్నారు. రేవంత్ నుంచి కాంగ్రెస్ మంత్రులను, ఎమ్మెల్యేలను ప్రజల మధ్య నిలదీస్తామని హెచ్చరించారు. రాజీవ్ రహదారి నిర్మాణం, నాణ్యతపై వస్తున్న విమర్శలపై కూడా బండి సంజయ్ ఘాటుగా స్పందించారు. ఈ రహదారిని కాంగ్రెస్ ప్రభుత్వం నాగుపాముల్లా వంకరదొంగరగా నిర్మించిందని, కమిషన్లకు కక్కుర్తిపడి



నాసిరకం పనులు చేయించిందని ఆరోపించారు. ఇకపై 2035 వరకు కాంట్రాక్టర్తో ఒప్పందం కూడా కాంగ్రెస్ ప్రభుత్వమే చేసిందని గుర్తు చేశారు. ఈ సమస్యను పరిష్కరించి, 6 లేన్ జాతీయ రహదారిగా విస్తరించేందుకు కేంద్ర ప్రభుత్వం ఇప్పటికే 2022లోనే ప్రతిపాదనలు చేసిన విషయాన్ని సంజయ్ స్పష్టం చేశారు. ప్రజల

దృష్టిని మళ్లించేందుకు కాంగ్రెస్ పార్టీ డ్రామాలు ఆడుతోందని బండి సంజయ్ విమర్శించారు. మంత్రి కోమటిరెడ్డికు కూడా కేంద్ర మంత్రి గడ్కరీ ఇదే విషయాన్ని స్పష్టంగా చెప్పినట్లు- గుర్తుచేశారు. లేఖల పేరుతో కేంద్రంపై బురద చల్లడాన్ని తీవ్రంగా ఖండించారు. సీఎం వ్యాఖ్యలపై కాంగ్రెస్ నేతలు, మంత్రులు కూడా స్పష్టత ఇవ్వాలిందేనని డిమాండ్ చేశారు. ముఖ్యమంత్రి రాష్ట్రం దివాలా తీసిందని పేర్కొనడం సిగ్గుచేటని కేంద్రమంత్రి బండి సంజయ్ అన్నారు. సోమవారం సీఎం రేవంత్రెడ్డి చేసిన వ్యాఖ్యలను ఆయన ఖండించారు. ప్రభుత్వ పెద్దగా ప్రజల్లో ధైర్యం నింపాలిందపోయి అదైరాన్ని సూరిపోస్తూ రాష్ట్రం పరుపు తీస్తున్నారని ధ్వజమెత్తారు. కరీంనగర్లో బండి సంజయ్ మీడియాతో మాట్లాడారు. రాష్ట్రంలో ప్రభుత్వం నడవలేమనే స్థితిలో కాంగ్రెస్ ఉందని బండి సంజయ్ ఎద్దేవా చేశారు. రాష్ట్ర ఆర్థిక పరిస్థితి తెలిసే అడ్డగోలు హామీలు ఇచ్చారని.. ఇప్పుడు ఆరు గ్యారంటీలు అమలు చేయలేమని చేతులెత్తేశారని విమర్శించారు. కేంద్రమంత్రులు అపాయింట్మెంట్ ఇవ్వడం లేదని సీఎం చెప్పడం పచ్చి అబద్ధమన్నారు. ఎన్నికల్లో హామీలిచ్చిన రాహుల్ గాంధీ, ప్రియాంక గాంధీ ఇప్పుడు సమాధానం చెప్పాలని డిమాండ్ చేశారు. హామీలు అమలు చేయకపోతే కాంగ్రెస్ ఎమ్మెల్యేలను పదిలిపెట్టబోమని హెచ్చరించారు.



సీఎంగా కొనసాగే హక్కు లేదు రేవంత్ తక్షణమే తప్పకోవాలి: జగదీశ్ రెడ్డి

సూర్యాపేట, మే 6: రేవంత్ రెడ్డి ఒక్క క్షణం కూడా సీఎంగా కొనసాగేందుకు అర్హత లేదని ముఖ్యమంత్రి రేవంత్ రెడ్డి వ్యాఖ్యలపై మాజీ మంత్రి, బీఆర్ఎస్ నేత జగదీష్ రెడ్డి తీవ్రంగా మండిపడ్డారు. ఆయన తక్షణమే రాజీనామా చేసి ప్రజలకు క్షమాపణ చెప్పాలని డిమాండ్ చేశారు. జగదీశ్ రెడ్డి మాట్లాడుతూ, బీఆర్ఎస్ తొలి నుంచి చెబుతోన్న విషయం నేడు నిజమవుతుందన్నదని స్పష్టమైందన్నారు. ఓసమాలు రాని వాడిలా పదో తరగతి చదివినట్లున్నది రేవంత్ తీరని ఎద్దేవా చేశారు. తెలంగాణ ఆర్థిక పరిస్థితికి ఎటువంటి ముప్పు లేదని, కానీ రేవంత్ పరిపాలనకు పూర్తిగా విఫలమయ్యారని విమర్శించారు. కేసీఆర్ హయాంలో అప్పులనుంచి తెలంగాణ రాష్ట్రానికి 2.5 లక్షల కోట్ల ఆదాయం వచ్చిందని, కానీ రేవంత్ పాలనలో రాష్ట్ర ఆదాయం తగ్గిపోగా, మంత్రులు ఆదాయం మాత్రం పెరిగిందని జగదీశ్ రెడ్డి ఆరోపించారు. రాష్ట్ర ఆదాయం లూటీ చేస్తూ ఢిల్లీకి మూటలు మోస్తున్నారు. సీఎం పదవి కోసం మంత్రులు పోటీ- పడి సంపాదనలో మునిగిపోతున్నారని వ్యాఖ్యానించారు. రేవంత్ రెడ్డి హామీలను తప్పించుకునేందుకు దొంగ ఏడుపులు ఏడుస్తున్నారని తీవ్రంగా దుయ్యబల్టారు. సీఎం మాట్లాడిన ప్రతి అక్షరం అబద్ధమని, ఇది ప్రజల దృష్టిని మళ్లించే ప్రయత్నమే అని అన్నారు. మాది వందేళ్ళ చరిత్ర, అపార పరిపాలనా అనుభవం. ఒక్క సంవత్సరం మంత్రులు కడుపు కట్టు-కుంటే అన్ని హామీలు అమలయ్యేవని సూచించారు. రేవంత్ రెడ్డి తెలంగాణ పరుపు బజార్లో పెట్టారని ఆరోపిస్తూ, రాష్ట్ర మానాన్ని కాపాడాల్సిన బాధ్యత ప్రతి తెలంగాణ వానికి ఉందని ఆయన పిలుపునిచ్చారు. ఈ వ్యాఖ్యలతో రాష్ట్ర రాజకీయాల్లో మరింత వేడి పెరిగే అవకాశం కనిపిస్తోంది.

అందాల పోటీలపై విమర్శలు కొట్టి పారేసిన మంత్రి జూపల్లి

హైదరాబాద్, మే 6: హైదరాబాద్ వేదికగా అందాల పోటీలకు రంగం సిద్ధం అయ్యింది. ప్రపంచంలో ఉన్న సుందరీమణులు అంతా హైదరాబాద్ చేరుకుంటున్నారు. తెలంగాణ ఖ్యాతిని విస్తృత పరిచేందుకు ఈ అవకాశాన్ని ప్రభుత్వం బాగాను ఉపయోగించుకుంటోంది. నిజానికి ఇదోక మార్కెట్. ఇక్కడ అతివల అందాన్ని ప్రదర్శించడమన్నది ఒక కళగానేపాడాలి. దీనిపై కొందరు విమర్శలు చేస్తున్నా. తెలంగాణకు మాత్రం ప్రయోజనకారిగానే ఉంటుందని భావించాలి. ఓ పక్క వడ్లు ఎమ్మేందుకు రైతులు తీవ్ర ఇబ్బందులు పడుతుంటే.. సీఎం రేవంత్ మాత్రం అందాల పోటీలపై దృష్టి పెట్టారని బీఆర్ఎస్ ఎమ్మెల్యే హరీష్ రావు ఆగ్రహం వ్యక్తం చేశారు. రేవంత్ రెడ్డి ప్రభుత్వానికి అందాల పోటీ పట్ల ఉన్న శ్రద్ధ రైతుల పట్ల లేదని విమర్శించారు. కాంగ్రెస్ ప్రభుత్వం.. రైతులను గాలికి పదిలేసిందని మండిపడ్డారు. ఇకపోతే అందాల పోటీలు అతివలను కించపరిచే పని, వారిని తక్కువ చేసి చూపేవిగా ఉంటాయని సిపిఐ నేత నారాయణ అభిప్రాయపడ్డారు. ఇది కూడా నిజం కాదు. ఈ పోటీల వల్ల తెలంగాణ టూరిజం వెలుగులోకి వస్తుంది. మన వస్తువులకు ప్రపంచ మార్కెట్లో విలువ పెరుగుతుంది. మరో రకంగా వ్యాపార కార్యకలాపాలు ఊపందుకుంటాయి. అదనంగా మన ఖజానాకు ఆదాయం కూడా వస్తుందనడంలో సందేహం లేదు. టూరిజం ప్రమోషన్, పెట్టుబడుల ఆకర్షణ కోసమే మిన్ వరల్డ్ పోటీలు నిర్వహిస్తున్నామని పర్యాటక శాఖమంత్రి జూపల్లి కృష్ణారావు అభిప్రాయపడ్డారు. తెలంగాణ పర్యాటకాన్ని ప్రపంచానికి చూపిస్తామన్నారు. మిన్ వరల్డ్ పోటీలపై కొందరు రాజకీయ కోణంలో తప్పుడు ప్రచారం చేస్తున్నారని మండిపడ్డారు. మిన్ వరల్డ్ పోటీలు ఏ కోణంలో చూస్తే అలా కనిపిస్తాయని.. ఈ ఈవెంట్కు వందల కోట్లు ఖర్చుపెట్టడం లేదని తెలిపారు. రాష్ట్ర ప్రభుత్వం కేవలం రూ.5 కోట్లు మాత్రమే ఖర్చు చేస్తోందన్నారు. ప్రభుత్వం ఖర్చు చేసే రూ.5 కోట్లు- కూడా తిరిగి ప్రభుత్వానికి వస్తాయని తెలిపారు.అలాగే తాము ఫార్ములా ఈ రేసును కూడా తప్పు పట్టలేదన్నారు. నిబంధనలు ఉల్లంఘించి చేసిన కోట్ల రూపాయల చెల్లింపులను తప్పు పట్టమని స్పష్టం చేశారు. మమ్మల్ని విమర్శించడమే బీఆర్ఎస్ పని అంటూ మండిపడ్డారు. మాజీ మంత్రి హరీష్ రావుకు రైతుల గురించి మాట్లాడే నైతిక అర్హత లేదన్నారు. బీఆర్ఎస్ పదేళ్లలో పంటలు ఎండినా రైతులకు పంట నష్టపరిహారం ఇచ్చారా అని ప్రశ్నించారు. ఎన్ని ఆర్థిక ఇబ్బందులు ఉన్నా తాము పరిహారం ఇస్తామని చెల్లించారు. బీఆర్ఎస్ హయాంలో తరుగు పేరిట రైతులను దళారులు దోచుకున్నారని ఆరోపించారు. బీఆర్ఎస్ చేసే విమర్శల్లో పనలేదని మంత్రి జూపల్లి కృష్ణారావు పేర్కొన్నారు.



రేవంత్ రెడ్డివి దివాళాకోరు రాజకీయం

**సీఎం అనుభవ రాహిత్యం బయటపడుతోంది
కాంగ్రెస్ పార్టీ ప్రజలను మోసం చేస్తోంది
బీఆర్ఎస్ వర్కింగ్ ప్రెసిడెంట్ కేటీఆర్**

హైదరాబాద్, మే 6: తెలంగాణ రాజకీయ వేడి మరోసారి పెరిగింది. సీఎం రేవంత్ వ్యాఖ్యలపై దుమారం రేగుతోంది. ముఖ్యమంత్రి రేవంత్ రెడ్డిపై బీఆర్ఎస్ వర్కింగ్ ప్రెసిడెంట్ కేటీఆర్ తీవ్ర స్థాయిలో విమర్శలు చేశారు. వ్యక్తిగత దూషణలు, విమర్శలు వచ్చినా సహించామని, కానీ ఉద్యమంలో పాల్గొన్న ఉద్యోగ సంఘాల నేతలపై ముఖ్యమంత్రి చేసిన వ్యాఖ్యలు తట్టుకోలేక ఈ ప్రెసిమిల్ ఏర్పాటు చేయాల్సి వచ్చిందని ఆయన స్పష్టం చేశారు. తెలంగాణ సాధనలో విద్యార్థులు, ఉద్యోగ సంఘాల నాయకులు పాల్గొలకతీతంగా పాల్గొన్నా వాస్తవాన్ని గుర్తుచేస్తూ, అలాంటి నేతలపై ముఖ్యమంత్రి చేసిన వ్యాఖ్యలు బాధాకరంగా ఉన్నాయని అన్నారు. రేవంత్ రెడ్డి మాట్లాడుతున్న తీరు ఆయన పాలనాపరమైన అనుభవ లేకపోయినదాని సూచనగా ఉందని విమర్శించారు. కాంగ్రెస్ పార్టీ ఇచ్చిన హామీలు ప్రజలను మోసం చేసి అబద్ధాలుగా తేలిపోయాయని, తాము ఎప్పుడీ నుండో ఢిల్లీ పార్టీలను సమూహానికి చెబుతున్నామని, రేవంత్ రెడ్డి మాటలు దివాలా కోరి వానిలా ఉన్నాయని చెప్పారు. ప్రస్తుతం ప్రభుత్వ అధికారం ఉన్నప్పటికీ, పలు హామీలు నెరవేర్చకుండా ప్రజలను మోసం చేస్తున్నారని ఆరోపించారు. కేటీఆర్ ఆచారం, ఉద్యమ సమయంలో ఉద్యోగ సంఘాలు, ముఖ్యంగా కపక్షలు కీలకంగా కదం తొక్కాయి. వారి పోరాటం పల్లె తెలంగాణ రాష్ట్రం సాధ్యమైందని తెలిపారు. రాష్ట్రం ఏర్పడ్డ వెంటనే ఉద్యమ నేతలకు గౌరవంగా ఉన్నత జీతాలు కల్పించామన్నారు. రేవంత్ రెడ్డి ఉద్యమంలో భాగం కాలేదని, ఉద్యమ ద్రోహిగా వ్యవహరిస్తున్నారని ఆరోపించారు. రాష్ట్ర ఆర్థిక పరిస్థితిపై మాట్లాడుతూ, బీఆర్ఎస్ ప్రభుత్వం పదేళ్లలో చేసిన అప్పు మొత్తం 4.15 లక్షల కోట్లకే పరిమితమని, ప్రభుత్వం నుండి విరమించిన సమయంలో ఆదాయం నెలకు 18 వేల కోట్లు- ఉందని వివరించారు. ఇప్పుడూ అదే ఆదాయం వస్తున్నా. కాంగ్రెస్ ప్రభుత్వం రాష్ట్రాన్ని అభివృద్ధి దేశంగా నడిపించలేకపోతోందని విమర్శించారు. కాంగ్రెస్ నేతలు శ్వేతపత్రాలు విడుదల చేస్తూ అప్పు లెక్కల్ని గందరగోళంగా మార్చుతున్నారని, ఒకసారి 6 లక్షల కోట్లు- , తర్వాత 8.29 లక్షల కోట్లు- అన్నారు అంటూ లెక్కల్లో అస్పష్టత ఉన్నదని చెప్పారు. రైతుబంధు, విద్యుత్ సరఫరా, నీటి కొరత వంటి అంశాల్లో కేసీఆర్ హయాంలో స్థిరత ఉందని, ఇప్పుడు అన్ని రంగాల్లో సంక్షోభం నెలకొంది. రేవంత్ రెడ్డి అధికారంలోకి వచ్చాక రాష్ట్రాన్ని అస్తవ్యస్త చేశారని విమర్శించారు. ఉద్యోగ సంస్థలను పరిష్కరిస్తామని చెప్పి, ఇప్పుడు వారినే ప్రజల ముందుకు విలన్లుగా చూపించే ప్రయత్నం చేస్తున్నారని కేటీ-ఆర్ వ్యాఖ్యానించారు. రాష్ట్రాన్ని ఆర్థికంగా గాడిలో పెట్టిన కేసీఆర్ పాలన తరువాత ఇప్పుడు విపరీత పరిస్థితులు నెలకొన్నాయని, ప్రజలు ఈ పరిస్థితిని గమనిస్తున్నారని కేటీఆర్ వ్యాఖ్యానించారు.

ముఖ్యమంత్రి ముక్కు సూటి మనిషి కేటీఆర్ వ్యాఖ్యలపై మీడియా చిట్చాట్లో శ్రీధర్ బాబు



హైదరాబాద్, మే 6: ముఖ్యమంత్రి రేవంత్ రెడ్డిమక్కు సూటి మనిషి అని.. గత ప్రభుత్వం చేసిన తప్పుల వల్ల ఇబ్బంది పడుతున్నామని గుర్తు చేశారని మంత్రి శ్రీధర్ బాబు అన్నారు. గత ప్రభుత్వ వైఫల్యాలు,అప్పులు, అరాచకాలు ప్రజలకు తెలియూల్లి ఉందని అందుకు సీఎం అలా మాట్లాడి ఉంటారని అన్నారు. మీడియాతో మంత్రి చీట్చాట్ నిర్వహించారు. బీజేపీ వాళ్లు దిగి పోండి అంటున్నారు.. బీజేపీ కేంద్రంలో పాలన చేతకాకపోతే దిగమను. పెనాల్లం వైఫల్యంకి దిగిపో అనాలా.. బీజేపీ ఇచ్చిన ఒక్క హామీ అయినా నెరవేర్చారా..? మోడి విదేశాలకు పోతే.. లక్షల కోట్లు పెట్టుబడులు వస్తాయా అని ప్రశ్నించారు. ప్రభుత్వాన్ని ఒకరిద్దరు బెదిరించినట్లు మాట్లాడారు .. దానికి హార్డ్ ఐయ్యి ఉంటారన్నారు. హెలికాప్టర్ ప్రభుత్వం అద్దెకు తీసుకుందని.. మంత్రులు జిల్లాలు తిరిగితే.. కార్డ కంటే హెలికాప్టర్ ఖర్చు తక్కువన్నారు. ఇప్పుడున్న హెలికాప్టర్ గత ప్రభుత్వం హయాంలోనే అద్దెకు తీసుకున్నారని, వాళ్లు తిరగకుండా రెంట్ కట్టారని చెప్పారు... తాము వాడుతున్నట్లు- వెల్లడించారు. సీఎం ఆవేదనతో మాట్లాడటానికి గల కారణాన్ని మంత్రి శ్రీధర్ బాబు చెప్పకొచ్చారు. ప్రజా సంక్షేమం కోసం ఆలోచించి సీఎం మాట్లాడారు. విన్నాభిన్నం చేసిన ఆర్థిక విధానం చూసి ఆవేదనతో మాట్లాడారు. నేను ఇచ్చిన మాట ప్రకారం అన్ని పనులు చేయాలి ... డబ్బులు లేవనే సీఎంలో ఉంది. బీఆర్ఎస్ వాళ్లకు నేను బంధం ఉంటే.. జీతాలో సరిగా వేయలేదు. వాళ్లకు ప్రేమ ఉన్నట్టే..? మేం రాగానే డీఏ ఇచ్చాం. వాళ్ళలాగా మేము పదిలేయలేదు. కార్పొరేషన్ పేరుతో తెచ్చిన అప్పులు కూడా ప్రభుత్వమే కడుతుంది. కేటీఆర్.. ప్రభుత్వం చేసిన అప్పుల గురించే మాట్లాడుతున్నారని మంత్రి వ్యాఖ్యానించారు. ముఖ్యమంత్రి రేవంత్ రెడ్డి ముక్కుసూటిగా మాట్లాడే వ్యక్తి అని పేర్కొన్నారు. ఆయన విషయాలను ఉన్నది ఉన్నట్టుగా చెప్తారని, అందువల్ల ఆయన అనుపసరమైన ఆరోపణలు చేయడం సరైంది కాదని స్పష్టం చేశారు. బీజేపీ ప్రభుత్వంపై మంత్రి శ్రీధర్ బాబు విమర్శలు చేస్తూ, ఈ పార్టీకి పాలించే అర్హత ఎక్కడ ఉందని ప్రశ్నించారు. ఏ వ్యవస్థను కూడా హక్కిండిలే చేయని బీజేపీకి పాలించే అర్హత ఎక్కడిదన్నారు. మాకు ప్రభుత్వాన్ని నడిపే సత్తా ఉందో లేదో ప్రజలకి తెలుసని ఆయన అన్నారు. అందాల పోటీల గురించి మాట్లాడుతూ ఇవి అందానికి సంబంధించినవి కాదన్నారు. వ్యక్తిత్వానికి సంబంధించినవని మంత్రి చెప్పారు. కవిత మాట్లాడిన అంశాలపై కూడా మంత్రి శ్రీధర్ బాబు స్పందిస్తూ, ఆమె బీఆర్ఎస్ స్ట్రాటజీ ప్రకారం మాట్లాడుతుందన్నారు. బీఆర్ఎస్ నేతలేప్పుడూ మాకు ప్రత్యర్థులేనని, కులగణన, ఎస్సీ వర్గీకరణ చేసిన కాంగ్రెస్ ప్రభుత్వం సామాజిక న్యాయం చేయడం లేదంటే ఎవరైనా సమ్మతారా అని ప్రశ్నించారు. దీంతోపాటు- స్థితా సబరాయ్పై మాకు ఎలాంటి కక్ష లేదన్నారు. సెక్రటేరియట్ హోం ఐతే.. వాళ్ళు ఉండేది ఫార్మ్ హౌస్..? ఉద్యోగిస్తులు మా సోదరులు.. మా మిత్రులే. ఆలస్యం అయినా.. అన్ని సమస్యలు పరిష్కారం చేస్తాం. తెలంగాణ లోనే కాదు..దేశ వ్యాప్తంగా ఆర్థిక పరిస్థితి ఇబ్బందికరంగా ఉంది. అయినా.. వనరులు పెంచి.. నిధులు తెచ్చే పనిలో ఉన్నాం. లక్ష కోట్లు తెచ్చి కాశీశ్రవరంలోనే పెట్టారు కేసీఆర్, అప్పులు.. చెప్పకపోతే ప్రజలకు తెలియాలి కదా.మేము యువతకు ఉద్యోగాలు ఇవ్వాలని ఆలోచనతో ఉన్నామని మంత్రి శ్రీధర్ బాబు స్పష్టం చేశారు. మహిళాస్థల ఎన్కౌంటర్లపై మంత్రి శ్రీధర్బాబు స్పందించారు. మావోయిస్టులతో మా కుటుంబానికి అన్యాయం జరిగింది. కానీ ఇంకో కుటుంబానికి అన్యాయం జరగొద్దనేది మా ఆలోచన. శాంతి చర్చలు కోరడం తప్పు కాదు. మా ప్రభుత్వమే గతంలో మావోయిస్టుల తో చర్చ చేసిందని గుర్తు చేశారు.

మిన్ వరల్డ్ పోటీలకు హైదరాబాద్ సిద్ధం

హైదరాబాద్, మే 6: మిన్ వరల్డ్ పోటీలకు హైదరాబాద్ సర్కార్ సుందరంగా ముస్తాబవుతోంది. పోటీల్లో పాల్గొనేందుకు అందాలభామలు భాగ్యనగరానికి చేరుకుంటున్నారు. వందకు పైగా దేశాల నుంచి వచ్చే సుందరీమణులకు స్వాగతం పలికేందుకు శంషాబాద్ విమానాశ్రయంలో ప్రత్యేక ఏర్పాట్లు చేశారు. ఈ నేపథ్యంలో మిన్వరల్డ్ పోటీలపై హైటెక్ సిటీలో ఏర్పాటు చేసిన వరల్డ్ సీఈవో అవార్డు అవార్డు, మిన్ఇండియా వరల్డ్ సందని గుప్తా, పబ్లిక్ రమోజ్ రెడ్డి, జయేశ్ రంజన్, సోనూసూద్ తదితరులు పాల్గొని మాట్లాడారు. తెలంగాణలో మిన్ వరల్డ్ పోటీలు జరగడం రాష్ట్రానికి గర్వకారణమని మంత్రి జూపల్లి కృష్ణారావు అన్నారు. ఈ పోటీలను తిలకించాలనే ఆసక్తి ఉన్నవారు పర్యాటక శాఖ అధికారిక వెబ్సైట్లో సమాచార

చేసుకోవాలని జయేశ్ రంజన్ సూచించారు.ఇండియా మిన్ వరల్డ్ 2025 పోటీలకు ప్రాతినిధ్యం వహిస్తున్న మిన్ ఇండియా సందని గుప్తా తనను హైదరాబాద్ బిర్లానీ, ఇరానీ చాయ్ కట్టి పడేశాయని తెలిపారు. తనకు తెలంగాణ ఎంతగానో నచ్చిందని, ఇక్కడ గొప్ప చరిత్ర ఉందని కొనియాడారు. కటింగ్ ఎడ్జ్ టెక్నాలజీతో ఫ్యాన్ గా డెవలప్ అవుతున్న సీటీ- హైదరాబాద్ అని పేర్కొన్నారు. యాంగన్స్ స్టేట్ అయినా కూడా ఇక్కడ హాస్పటాలిటీ బాగుందని కొనియాడారు. ‘అందరికీ సమస్యారం.. తెలంగాణకు తప్పుకుండా రండి..’ అంటూ తెలుగులో మాట్లాడారు సందని గుప్తా. హైదరాబాద్ బిర్లానీ నుంచి ఇరానీ చాయ్ వరకు ఆహారం అద్భుతంగా ఉంటుందని చెప్పారు. పోటీల్లో పాల్గొనే ప్రతి యువతి ఒక గొప్ప లక్ష్యంతో ముందడుగు వేస్తున్నారని చెప్పారు.





అష్టదిగ్బంధనతో పాక్ ఉక్కిరిబిక్కిరి

యుద్ధమంటే నేరుగా పోరాటమొక్కటే కాదు.. శతృవును అష్టదిగ్బంధనం చేసి కదలకుండా చేయడం కూడా యుద్ధంలో ఓ భాగమే. పాక్ పరిస్థితి ఇప్పుడు అలాగే ఉంది. అది నిద్రలేని రాత్రులు గడుపుతోంది. ప్రపంచ దేశాలు నమ్మలేని దుస్థితిలో కొట్టుమిట్టాడుతోంది. నిజంగానే యుద్ధం జరిగితే దాని పక్కన నిలబడానికి ఒక్కదేశం కూడా రాకపోవచ్చు. ఇప్పటికే అనేక రకాలుగా భారత్ పాక్ ను ముప్పుతిప్పలు పెడుతోంది. పహల్గామ్ దాడి జరిగి పక్షం రోజులు పూర్తయ్యాయి. ఇంకా ఎప్పుడు దాడి చేస్తారని కొందరు అధికారంలో ఉన్న బిజెపిని నిలదీసే ప్రయత్నంలో ఉన్నారు. ఇలాంటి వారు యుద్ధతంత్రం గురించి తెలుసుకుంటే మంచిది. సామ,భేద, దాన, దండోపాయాలు అన్నవి యుద్ధంలో బాగా వాడే పదాలు. మొదటి మూడు విఫలమైన తరువాతనే నాలుగోది అయిన దండోపాయం చేపట్టాలి. రావణుడు యుద్ధానికి పై అన్న తరుణం లోనూ అతడి పట్టుపుమహిషి మండోదరి అడ్డుపడి సామ, భేద, దాన, దండోపాయాల గురించి వివరిస్తుంది. రాముడిని మచ్చిక చేసుకుని బలిహారి, బాహులి, క్షమించమని వేడుకొమ్మని అంటుంది. చేసిన తప్పును సరిదిద్దుకోమని హెచ్చరిస్తుంది. కానీ రావణుడు ఇవన్నీ మరచి యుద్ధంచేసి పారజితుడు అయ్యాడు. పాక్ కూడా ఉగ్రవాదం ఎగదోసే ప్రయత్నం నుంచి బయటపడి, తన ఉనికిని గుర్తించాలి. భారత్ నుంచి వివిధ ముక్కనని గుర్తించాలి. అలా జ్ఞానోదయం కావాలి. అప్పుడే పాక్ ప్రపంచదేశాల్లో మనగలుగుతుంది. కానీ అలా చేయలేక ఉగ్రవాదాన్ని ఎగదోస్తూ తమదేశ ప్రజలను మళ్ళీ పెడుతూ వస్తోంది. ఇప్పుడు పాపం పండింది. ఇంతకాలం ఒక లెక్క..ఇప్పుడో లెక్క పహల్గామ్ దాడి తరువాత ఇప్పుడు భారత్ విసిరిన ఉచ్చులో పడి గిరిగిల కొట్టుకుంటోంది. మోడి కూడా ఇప్పుడు అదే వ్యూహంతో సాగుతున్నారు. ఇప్పటికే అగ్రేయ దుర్ఘభయంతో సైన్యాన్ని మొహరించింది. ఉగ్రవాద శిబిరాలను ఖాళీ చేయించింది. గగనతలంపై ఆంక్షలు విధించడంతో పాక్ ముప్పు తిప్పలు పడుతోంది. అసలే పాక్ ఆర్థిక వ్యవస్థ అంతంతమాత్రంగా సాగుతున్న వేళ..పాక్ ను అష్టదిగ్బంధనం చేయడంతో నానా ఇక్కట్లు పడుతోంది. మరోవైపు సింధుజలాల రాకను అడ్డుకుంది. దీంతో నీటి కోసం తనిస్తున్నారు. అలాగే పివోకెపై దాడి చేస్తారన్న భయంతో అక్కడ బలగాలను మొహరించారు. ఇకపోతే ఐక్యరాజ్యసమితిలో కూడా తాజాగా పాక్ కు చుక్కెదురయ్యింది. అంతర్జాతీయంగా కూడా భారత్ బలమైన మద్దతును కూడా గట్టింది. ఇవన్నీ కూడా పాక్ ను దెబ్బతీస్తున్న ఫుటనలుగానే చూడాలి. యుద్ధంలో ఇదొక భాగంగా చూడాలి. ఇలా చేయడం వల్ల అసలు యుద్ధంలో పాక్ అడుగు వేయలేని దుస్థితికి చేరుకుంది. పహల్గాంలో ఉగ్రదాడి ప్రతి భారతీయుని హృదయాన్ని తీవ్రంగా గాయపరిచింది. బాధితుల కుటుంబాల పట్ల ప్రతి భారతీయుడూ తీవ్ర సానుభూతి వ్యక్తం చేస్తున్నారు. ఏ రాష్ట్రానికీ చెందినవారైనా ఏ భాష మాట్లాడేవారైనా ఆ ఉగ్రదాడిలో తమ ఆత్మీయులను కోల్పోయిన వారి బాధను అనుభవిస్తున్నారు. ప్రతి భారతీయుని రక్తం మరిగిపోతోంది. పాక్ ను తుదమట్టిండా లని ప్రతి ఒక్క భారతీయుడు ముగ్ధులను కోరుకుంటున్నాడు. నిజానికి 370 ఆర్థికల్ రద్దు తరువాత కశ్మీర్ లో మళ్లీ ప్రశాంత పరిస్థితులు నెలకొంటున్నాయి. పాఠశాలలు, కళాశాలలు కళకళలాడుతున్నాయి. విద్యావాతావరణం మళ్లీ విగురించింది. నిర్భాణ రంగ కార్యకలాపాలు, అభివృద్ధి కార్యకలాపాలు గతంలో ఎప్పుడూ లేని విధంగా వేగం పుంజుకున్నాయి. ప్రజాస్వామ్యం అక్కడ వికిసిస్తోంది. యువత స్వయం ఉపాధితో మళ్లీ శక్తిమంత మవుతోంది. పర్యాటకులు వెల్లువెత్తుతున్నారు. ప్రజల ఆదాయాలు గణనీయంగా పెరుగు తున్నాయి. యువత ఉపాధికి కొత్త అవకాశాలను సృష్టించడం జరుగుతోంది. అయితే పహల్గామ్ ఉగ్రవాద దాడితో పర్యాటకుల వెల్లువ నిలిచిపోయింది. సామాన్య కశ్మీరీల ప్రయోజనాలకు తీవ్ర భంగం వాటిల్లింది. పహల్గాంలో ఉగ్రవాద దాడి చోటాచేసుకున్న వెనువెంటనే ఆసీతు హిమాచలం అన్ని వర్గాల వర్గాల ప్రభుత్వానికి మద్దతుగా నిలిచారు. మోడి ప్రభుత్వం ఎటువంటి చర్య చేపట్టినా తామ సంపూర్ణంగా మద్దతునిస్తామని రాజకీయ పక్షాలు స్పష్టంగా ప్రకటించాయి. ఉగ్రదాడి ఫుటన జరిగినప్పుడు సోదీ అరేబియాలో ఉన్న ప్రధానమంత్రి నరేంద్ర మోడి తన అధికారిక పర్యటనను మధ్యలోనే ముగించుకుని స్వదేశానికి తిరిగివచ్చారు. ఉగ్రదాడికి ఇంతకింత మూల్గుం చెల్లించుకోక తప్పదని పాక్ ను కఠినంగా హెచ్చరించారు. ఈ క్రమంలో తీసుకున్న చర్యల వల్లనే ఇప్పుడు పాక్ ఏకాకి అయ్యింది. దానికి ఇప్పుడు చైనా కూడా బహిరంగంగా మద్దతు ఇవ్వలేని దుస్థితి ఏర్పడింది. అందుకే పహల్గాం ఫుటనపై తక్షణమే ప్రతీకార చర్యలు చేపట్టాలనే డిమాండ్లు దేశవ్యాప్తంగా వెల్లువెత్తుతున్నాయి. మెరుపుదాడులకు పాల్పడే విమానాలను పాక్ సైనిక దళాలు ముందుగానే పసిగట్టి అడ్డుకుంటాయని సైనిక నిపుణులు గట్టిగానే చెబుతున్నారు. అటువంటి దాడుల ఫలితాలు ఆశించినవీగా ఉండకపోవచ్చని కూడా నిపుణులు అంటున్నారు. భారత్ సైనిక పాటప ఆధిక్యత రృష్టి సర్దికత్ ప్లయక్స్ కన్నా ఇతరత్రా ప్రత్యామ్నాయాలు ఉన్నాయని ప్రభుత్వం ఆలోచిస్తోంది. ఈనాటి దెబ్బకొడితే మళ్లీ పాక్ కోలుకోకుండా చేయాల్సి ఉంది. ఎందుకంటే గతంలో నెహ్రూ, ఇందిరల హయాంలో చేసిన తప్పుల వల్ల పివోకే అలాగే ఉండిపోయింది. పాక్ జుట్టు మన చేతిలో చిక్కినా వదిలి పెట్టాలి. ఇలాంటి అనుభవాలన్నీ ఇప్పుడు మోడి ప్రభుత్వం తప్పుకుండా గణిస్తోంది. అందుకే సామ,భేద, దాన, దండోపాయాలపై కనరత్న చేస్తున్నట్లుగా ఉంది. అమెరికా, రష్యాలు సైతం మద్దతుగా ఉన్నాయి. గల్ఫ్ దేశాలు కూడా పాక్ ను నమ్మేసితిలో లేవు. పహల్గాం దాడులకు ప్రతీకారంగా ఎప్పుడు ఎలా ఎలాంటి చర్య తీసుకోవాలనే విషయమై సైనిక దళాలకు ప్రధానమంత్రి సంపూర్ణ స్వేచ్ఛనిచ్చినట్లు ప్రకటించారు. ప్రజాస్వామ్య వ్యవస్థలో జాతీయ భద్రతపై అత్యున్నత నిర్ణయాలు తీసుకునేది ప్రధానమంత్రి మాత్రమే. ఆ నిర్ణయాలను అమలుపరిచేది సైనిక దళాలు. పహల్గాంపై భారత్ ప్రతిస్పందన.. కశ్మీర్ లో అల్లకల్లోలం సృష్టిస్తున్న శత్రు వర్గాలను అణచి వేయడం వంటివన్నీ ఇప్పుడు అమలు జరుగుతున్నాయి. ప్రభుత్వం తీసుకునే ప్రతి నిర్ణయం వెనకం యుద్ధ తంత్రం దాగివుంది. అందుకే ప్రతి చర్య పాక్ ను కట్టడి చేసేలా ఉంటున్నాయి. భయంతో చస్తున్న పాక్ నేతలు అనవసర ప్రేలాపనలు పేలుతున్నారు. ఇదంతా అక్కడి ప్రజలకు కూడా తెలుసు. అందుకే అక్కడి పాలకులపై వ్యతిరేకత వస్తోంది తప్ప.. భారత్ పై పాక్ ప్రజల్ల ద్వేషం కానరావడం లేదు. ఉగ్రవాదాన్ని ఎగదోసే విధానం సరికాదని, పాక్ ప్రశాంతంగా ఉండాలి వారుకోరుకుంటున్నారు. ఈ క్రమంలో ప్రభుత్వం తీసుకున్న చర్యలు యుద్ధనీతిలో భాగంగా అనుసరిస్తున్నవిగా గుర్తించాలి. అలాగే మరిన్ని కఠిన చర్యలకు కూడా భారత్ సిద్ధంగానే ఉందని కూడా గుర్తించాలి.

సుప్రీంకోర్టు న్యాయమూర్తుల ఆస్తులు వెల్లడి

అత్యంత ధనవంతుడిగా ముందున్న జస్టిస్ విశ్వనాథన్

న్యూఢిల్లీ, మే 6: సుప్రీం కోర్టు న్యాయమూర్తులు తమ తమ ఆస్తుల వివరాలను వెల్లడించారు. ఈ మేరకు వెబ్ సైట్ లో తమ ఆస్తుల వివరాలను పొందుపరిచారు. రాజకీయనాయకులు ముఖ్యంగా ఎన్నికైన ప్రజాప్రతినిధులు చేయలేని పనిని వారు చేసి ఆదర్శంగా నిలిచారు. ఏప్రిల్ 1న జరిగిన సుప్రీంకోర్టు జడ్జెస్ ఫుల్ కోర్టు మీటింగ్ లో ఆస్తుల వివరాలు వెల్లడించాలని నిర్ణయించారు. ఈ నిర్ణయం మేరకు సుప్రీంకోర్టు అధికారిక వెబ్ సైట్ లో న్యాయమూర్తులు తమ ఆస్తుల వివరాలను వెల్లడించారు. సుప్రీం కోర్టులో మొత్తం 33 మంది న్యాయమూర్తులకు గాను 21 మంది జడ్జిలు తమ ఆస్తుల వివరాలను వెబ్ సైట్ లో ఉంచారు. ఈ క్రమంలో న్యాయమూర్తుల్లో అత్యంత ధనిక న్యాయమూర్తి జస్టిస్ కె.వి విశ్వనాథన్ అని లెక్కలు చెబుతున్నాయి. ఆయన తన ఆస్తుల వివరాలను సుప్రీం కోర్టు అధికారిక వెబ్ సైట్ లో పొందుపర్చారు. ఇంతకీ జస్టిస్ కెవి విశ్వనాథన్ ఆస్తులు ఎంత.. అలాగే మిగిలిన జస్టిస్ ల ఆస్తుల వివరాలను ఇప్పుడు తెలుసుకుందాం. సుప్రీం కోర్టు న్యాయమూర్తి జస్టిస్ కె వి విశ్వనాథన్ సూపర్ రిచ్ అని తేలింది. సుదీర్ఘ కాలం న్యాయవాదిగా పనిచేసి అనంతరం సుప్రీంకోర్టు న్యాయమూర్తిగా జస్టిస్ కె వి విశ్వనాథన్ నియమించబడ్డారు. రూ. 120 కోట్ల రూపాయలు పెట్టు-బదులు పెట్టడంతో పాటు గత పది ఏళ్లుగా రూ.91 కోట్ల రూపాయలు ఆదాయపన్ను చెల్లించారు జస్టిస్. సుప్రీంకోర్టులోని మొత్తం 33 మంది న్యాయమూర్తుల్లో సోమవారం అధ్యక్షుడి సుప్రీంకోర్టు వెబ్ సైట్ లో 21 మంది న్యాయమూర్తులు తమ తమ ఆస్తుల వివరాలు వెల్లడించారు. సుప్రీంకోర్టు ప్రధాన న్యాయమూర్తి సజీవ్ కన్యాకు బ్యాంక్ ఆకౌంట్ రూ.55.75 లక్షల ఫిక్స్డ్ డిపాజిట్స్ , పబ్లిక్ ప్రొవిడెంట్ ఫండ్ లో రూ. 1.06 కోట్లు- ఉన్నాయి. సౌత్ ఢిల్లీలో టూ బెడ్ రూమ్ డీవీఎస్ ఫ్లాట్ పాటు- కామన్వెల్త్ గేమ్స్ విలేజ్ లో ఫోర్ బెడ్ రూమ్ ఫ్లాట్ సజీవ్ కన్యాకు ఉంది. కూతురితో కలిసి మరో ఫోర్ బెడ్ రూమ్ ఫ్లాట్ 56శాతం

వాటాదారుడుగా సజీవ్ కన్యా ఉన్నారు. తదుపరి సీజీఐ కానున్న జస్టిస్ గవాయ్కు బ్యాంక్ అకౌంట్ రూ.19.63 లక్షలు, పీఐఎఫ్ ఆకౌంట్ లో రూ. 6.59 లక్షలు ఉన్నాయి. జస్టిస్ గవాయ్కు అమరావతి నాగపూర్ లో వారసత్వంగా వచ్చిన వ్యవసాయ భూములు కూడా ఉన్నాయి. మహారాష్ట్రలోని అమరావతిలో వారసత్వంగా వచ్చిన ఇల్లుతో పాటు- ముంబై, ఢిల్లీలో రెసిడెన్షియల్ అపార్ట్ మెంట్స్ ఉన్నాయి. అలాగే జస్టిస్ ఓకాకు పీఐఎఫ్ లో రూ.92.35 లక్షలు, ఫిక్స్డ్ డిపాజిట్ రూపంలో రూ.21.76 లక్షలు ఉన్నాయి. జస్టిస్ ఓకాకు మారుతి బలేనో కారు ఉండగా దానిపై రూ.5.1 లక్షల రుణం ఉంది.

తెలంగాణ కులగణను అనుసరించండి

మోడికి ఖర్చే సుదీర్ఘ లేఖ

న్యూఢిల్లీ, మే 6: దేశవ్యాప్తంగా కులగణన జరపడానికి అన్ని రాజకీయ పార్టీలతో చర్చలు జరపాలని కాంగ్రెస్ అధ్యక్షుడు మల్లికార్జున ఖర్గే మోడి ప్రభుత్వాన్ని కోరారు. అందరి అభిప్రాయాలతో ముందుకు వెళ్లాలని అన్నారు. ఈ మేరకు ఆయన మోడికి లేఖ రాశారు. దేశంలో మొట్టమొదటిసారిగా కులగణన తెలంగాణ ప్రభుత్వం చేపట్టింది. కేంద్ర హోంమంత్రిత్వ శాఖ తెలంగాణ కులగణన సమూహాను అనుసరించాలని ఖర్గే లేఖలో మోడి ప్రభుత్వాన్ని కోరారు. తుది కులగణన నివేదికలో ఏదీ దాచిపెట్టవద్దని.. ప్రతి కులం యొక్క సామాజిక, ఆర్థిక దేటాను ప్రజలకు చేరువలో ఉంచాలి అని ఆయన మోడి ప్రభుత్వాన్ని కోరారు.

అలాగే రిజర్వేషన్లకు సంబంధించిన విషయంపై కూడా ఖర్గే లేఖలో పేర్కొన్నారు. ఆగస్టు 1994 నుండి రాజ్యాంగంలోని తొమ్మిదవ షెడ్యూల్ లో తమిళనాడు రిజర్వేషన్ల చట్టం మాత్రమే రక్షించబడింది. అదే మాదిరిగా.. ఇతర రాష్ట్రాల చట్టాలను కూడా మన రాజ్యాంగంలోని తొమ్మిదవ షెడ్యూల్ లో చేర్చాలి అని ఆయన లేఖలో పేర్కొన్నారు. ఎస్సీ,ఎస్టీ, ఓబిసి రిజర్వేషన్లలో 50 శాతం పరిమితిని కూడా రాజ్యాంగ సవరణ ద్వారా తొలగించేందుకు కులగణన సర్వే ద్వారా స్పష్టమవుతుందని ఆయన లేఖలో తెలిపారు. ఈ కులగణన సర్వే ద్వారా ప్రైవేట్ విద్యా సంస్థల్లో కూడా షెడ్యూల్డ్ కులాలు, షెడ్యూల్డ్ తెగలు, ఒబిసిలకు రిజర్వేషన్లు కల్పించే ఆర్థికల్ 15(5)ను అమలు చేయాల్సిన అవసరం నెలకొంటుంది అని ఖర్గే లేఖలో పేర్కొన్నారు. స్వత విద్యా శాఖకు గ్రాంట్ డిమాండ్లపై మార్చి 25, 2025న సమర్పించిన 364వ నివేదికలో విద్య, మహిళలు, పిల్లలు, యువత, క్రీడల పార్లమెంటరీ స్టాండింగ్ కమిటీ- ఆర్థికల్ 15(5)ని అమలు చేయడానికి కొత్త చట్టాన్ని సిఫార్సు చేసిందని ఖర్గే పేర్కొన్నారు. సామాజిక న్యాయం అనే అంశాన్ని లేవనెత్తినందుకు ప్రధాని మోడి, ఆయన సహచరులు కాంగ్రెస్ పై దాడి చేశారు. అయినప్పటికీ మన రాజ్యాంగ ప్రవేశికలో ప్రతిజ్ఞ చేసినట్లుగా ఆర్థిక న్యాయం, హోదా, అవకాశాల సమానత్వాన్ని నిర్ధారించడానికి కులగణన ఖచ్చితంగా అవసరం అని ఖర్గే నొక్కి చెప్పారు. మన సమాజంలో వెనుకబడిన అణగారిన వర్గాలకు వారి హక్కులను అందించే కులగణన వంటి పద్ధతిని నిర్వహించడం వివిధంగానూ విభజనగా పరిగణించకూడదు అని ఖర్గే తన లేఖలో పేర్కొన్నారు.

మెట్రో ఛార్జీల పెంపునకు రంగం సిద్ధం

నవ్వాల నుంచి అధిగమించేందుకు చర్యలు

హైదరాబాద్, మే 6: హైదరాబాద్ మెట్రో రైలు ఛార్జీలను పెంచే అవకాశాలపై తాజాగా సంతకాలు వెలువడ్డాయి. మెట్రో వర్గాల సమాచారం ప్రకారం, మే రెండో వారంలో సవరించిన టికెట్ రేట్లు అమల్లోకి వచ్చే అవకాశం ఉంది. ప్రస్తుతం ఎల్ అండ్ టీ- గ్రూప్ షార్ట్ అమెరికా పర్యటనలో ఉన్నారు. ఆయన భారత్ కు చేరిన తర్వాత ఛార్జీల పెంపుపై తుది నిర్ణయం తీసుకునే అవకాశం ఉంది. ఎల్ అండ్ టీ హైదరాబాద్ మెట్రో సంస్థ ఈ టారిఫ్ సవరణలతో వార్షికంగా అదనంగా రూ. 150 కోట్ల వరకు ఆదాయం పొందాలన్న లక్ష్యంతో ముందుకు సాగుతోంది. ఛార్జీలు పెంచే అంశంపై ఇప్పటికే సంస్థ రాష్ట్ర ప్రభుత్వానికి లేఖల ద్వారా సమాచారం ఇచ్చింది. ప్రస్తుతం మెట్రోలో కనిష్ట టికెట్ ఛార్జీ రూ. 10 కాగా, గరిష్ట ఛార్జీ రూ. 60గా ఉంది. ఈ గరిష్ట ధరను రూ. 75 వరకు పెంచే అవకాశాలు కనిపిస్తున్నాయి. ఇటీవలి నివేదికల ప్రకారం, మెట్రో రైలు సేవలతో పాటు ప్రకటనలు, షాపింగ్ మాల్స్ ఆర్టో లాంటి ఇతర మార్గాల ద్వారా మెట్రో సంస్థ ఏటా సుమారు రూ. 1500 కోట్ల ఆదాయాన్ని సమోదా చేస్తోంది. అయితే మెట్రో నిర్వహణ, ఉద్యోగుల జీతాలు, బ్యాంకు రుణాల వడ్డీలు వంటి ఖర్చులతో కలిపి సంస్థకు వార్షికంగా సుమారు రూ. 2000 కోట్ల వ్యయం జరుగుతోందని వర్గాలు తెలిపాయి.



సీజీఐ చీఫ్ గా ప్రవీణ్ సూద్ కొనసాగింపు

మనో ఏడాది పదవీకాలం పొడిగింపు

న్యూఢిల్లీ, మే 6: కేంద్ర దర్శాప్త సంస్థ సీబీఐ చీఫ్ గా ప్రస్తుత డైరెక్టర్ ప్రవీణ్ సూద్ మరో ఏడాదిపాటు కొనసాగనున్నారు. ఈ మేరకు కేంద్రం నిర్ణయం తీసుకుంది. ఆయన పదవీకాలం మరో ఏడాది పొడిగించారు. ఈ మేరకు డి.పి. టి. ఖర్గేతో ఉత్తర్వులు ఇవ్వనుంది. ఈనెల 25తో ప్రవీణ్ సూద్ రెండేళ్ల పదవీకాలం ముగియనుంది. ఈ క్రమంలో ఆయన పదవీ కాలం మరో ఏడాది పొడిగిస్తూ కేంద్రం నిర్ణయం తీసుకుంది. 2023, మే 25న సీబీఐ డైరెక్టర్ గా ప్రవీణ్ సూద్ నియమితులయ్యారు. కాగా నూతన డైరెక్టర్ నియామకంపై సెలెక్ట్ కమిటీ- సమావేశంలో ఏకాభిప్రాయం కుదరలేదు. నూతన సీబీఐ డైరెక్టర్ నియామకం కోసం సోమవారం ప్రధానమంత్రి నరేంద్ర మోడి, లోక్ సభ ప్రతిపక్ష నేత రాహుల్ గాంధీ, సుప్రీం కోర్టు చీఫ్ జస్టిస్ సజీవ్ ఖన్నాలతో కుడిన సెలెక్ట్ కమిటీ సమావేశమైంది. తదుపరి డైరెక్టర్ కోసం పలువురు పేర్లతో డివోపిటి జాబితాను రూపొందించింది. ప్రతిపాదిత అధికారుల పేర్లపై సెలెక్ట్ కమిటీలో చర్చ జరిగింది. ఏకాభిప్రాయం కుదరకపోవడంతో ప్రస్తుత డైరెక్టర్ ప్రవీణ్ సూద్ పదవీ కాలాన్ని మరో సంవత్సరం పొడిగించాలని కేంద్రం నిర్ణయం తీసుకుంది. లోక్ సభ ప్రతిపక్ష నేత రాహుల్ గాంధీ సోమవారం ప్రధాని మోడితో భేటీ అయ్యారు. సౌత్ బ్లాక్ లోని ప్రధాని కార్యాలయంలో ఈ సమావేశం జరిగింది. పహల్గాం దుర్ఘటన అనంతరం తలెత్తిన పరిస్థితులు, సైన్యం సన్నద్ధతపై రాహుల్ తో అభిప్రాయాలు పంచుకున్నట్లు సమాచారం. ఈ సందర్భంగా రక్షణ శాఖ కార్యదర్శి రాజేష్ కుమార్ సింగ్, సీనియర్ అధికారులు కూడా పాల్గొన్నారు. నిజానికి ఈ సమావేశం సీబీఐ తదుపరి చీఫ్ ఎంపిక కోసం జరిగింది. సీబీఐ చీఫ్ ను ప్రధాని, ప్రతిపక్ష నేత, ప్రధాన న్యాయమూర్తులతో కూడిన కమిటీ- ఎంపిక చేయాల్సి ఉంది. దాంతో రాహుల్ తో పాటు- సీజీఐ జస్టిస్ సజీవ్ ఖన్నా కూడా ప్రధాని కార్యాలయానికి వచ్చారు. ప్రస్తుత సీబీఐ ప్రవీణ్ సూద్ ఈ నెలలో పదవీ పరిమణం చేయాల్సి ఉంది. సీబీఐ డైరెక్టర్ పదవీకాలం సాధారణంగా రెండేళ్లు ఉంటుంది. అయితే, ప్రత్యేక పరిస్థితుల్లో దీనిని ఐదేళ్ల వరకు పొడిగించే వెసులుబాటు చట్టంలో ఉంది. కర్ణాటక కేదరకు చెందిన 1986 బ్యాచ్ ఐపీఎస్ అధికారి అయిన ప్రవీణ్ సూద్, గతంలో ఆ రాష్ట్ర డిజిపీగా పనిచేశారు. సుబోధ్ కుమార్ జైన్వాల్ స్థానంలో ఆయన 2023 మే నెలలో సీబీఐ డైరెక్టర్ గా బాధ్యతలు చేపట్టారు.

రోడ్డుప్రమాద బాధితులకు ఊరట

- ఆస్పత్రుల్లో లక్షన్నర వరకు ఉచిత వైద్యం
- ఉత్తర్వులు జారీచేసిన కేంద్ర ప్రభుత్వం



న్యూఢిల్లీ, మే 6: రోడ్డు ప్రమాదాల్లో గాయపడిన వారికి, వారి కుటుంబాలకు కేంద్ర ప్రభుత్వం శుభవార్త అందించింది. ప్రమాదంలో గాయపడ్డ వెంటనే నగదు రహిత చికిత్స అందించేలా ప్రవేశపెట్టనున్న కొత్త పథకం ఉపశమనం కలిగించనుంది. దేశవ్యాప్తంగా రోడ్డు ప్రమాద బాధితులకు నగదు రహిత చికిత్స పథకాన్ని ప్రకటిస్తూ కేంద్ర ప్రభుత్వం మంగళవారం నోటిఫికేషన్ జారీ చేసింది. రోడ్డు రవాణా మంత్రిత్వ శాఖ గెజిట్ నోటిఫికేషన్ ప్రకారం ఈ పథకం కింద రోడ్డు ప్రమాదం జరిగిన తేదీ నుంచి ఏడు రోజుల వరకు ఏదైనా గుర్తింపు పొందిన ఆసుపత్రిలో గరిష్టంగా రూ. 1.5 లక్షల వరకు నగదు రహిత చికిత్స పొందవచ్చు. ఈ పథకం మే 5నోమవారం నుంచే అమల్లోకి వచ్చినట్లు నోటిఫికేషన్ లో పేర్కొంది. ఈ పథకానికి 'క్యాష్ లెస్ ట్రీట్- ట్ మెంట్ ఆఫ్ రోడ్ యాక్సిడెంట్ విక్టిమ్స్ స్కీం-2025' గా కేంద్ర ప్రభుత్వం నామకరణం చేసింది. రోడ్డు రవాణా, రహదారుల మంత్రిత్వ శాఖ జారీ చేసిన నోటిఫికేషన్ ప్రకారం, ఎవరైనా మోటారు వాహనం వల్ల రోడ్డు ప్రమాదానికి గురైతే, ఈ పథకం కింద దేశంలోని ఏ ప్రాంతంలోనైనా వారికి ఉచిత చికిత్స లభిస్తుంది . ప్రమాద బాధితుడు మంత్రిత్వ శాఖ గెజిట్ నోటిఫికేషన్ ప్రకారం ఈ పథకం కింద రోడ్డు ప్రమాదం జరిగిన తేదీ నుంచి తదుపరి ఏడు రోజుల వరకూ గరిష్టంగా రూ. 1,50,000 వరకు ఉచిత చికిత్స అందుతుందని ప్రభుత్వం తెలిపింది.

దివాళా తీసింది తెలంగాణ కాదు..కాంగ్రెస్

నెలకు 20వేల కోట్ల ఆదాయం వస్తున్నా అదుపు లేదు సిఎం రేవంత్ వ్యాఖ్యలపై మండిపడ్డ ఈటెల రాజేందర్

హైదరాబాద్,మే 6 : తెలంగాణ దివాళా తీసిందని ముఖ్యమంత్రి రేవంత్ రెడ్డి చేసిన వ్యాఖ్యలపై మాజీ మంత్రి, బిజెపి ఎంపీ ఈటెల రాజేందర్ ఫైరయ్యారు. దివాళా తీసింది తెలంగాణ కాదు.. కాంగ్రెస్ దివాళ తీసిందని ఎద్దేవా చేశారు. రేవంత్ రెడ్డి తాను సిఎం అని మర్చిపోయి మాట్లాడుతున్నారని ఈటెల విమర్శించారు. నెలకు దాదాపు రూ. 20 వేల కోట్ల ఆదాయం వస్తుంటే.. దివాళ తీసిందని ఎలా అంటారని మండిపడ్డారు. తెలంగాణ ఎన్నడూ పేద రాష్ట్రం కాదని.. ఇప్పటికీ దేశంలోనే తెలంగాణ ధనిక రాష్ట్రమని ఆయన అన్నారు. మళ్లీ అధికారంలోకి వచ్చేది తేదీని కాంగ్రెస్ నాయకులు దోచుకుంటు-న్నారని ఆరోపించారు. హామీలు ఇచ్చినప్పుడు రాష్ట్ర ఆర్థిక పరిస్థితి తెల్లవా? అంటూ ప్రశ్నించారు. రేవంత్ రెడ్డి వ్యాఖ్యలపై రాహుల్ గాంధీ, సోనియా గాంధీ సమాధానం చెప్పాలని డిమాండ్ చేశారు. కాంగ్రెస్ పార్టీ తెలంగాణకు శనిలా దాపురించిందని విమర్శించారు. కాగా, ప్రభుత్వ ఉద్యోగులు తమ సమస్యలను పరిష్కరించాలని డిమాండ్



చేస్తూ సమైక్య సిద్ధమవుతున్న క్రమంలో రేవంత్ రెడ్డి మాట్లాడుతూ.. తెలంగాణ దివాళా తీసిందని.. బయట ఒక్క రూపాయి అప్పు పట్టడం లేదన్నారు. తెలంగాణ ప్రతినిధులను దొంగలు చూసినట్లు- చూస్తున్నారు.. తనను కోసినా ఒక్క రూపాయి కూడా ఎక్కువ రాదన్నారు. వచ్చే ఆధాయం మొత్తం ఉద్యోగుల జీతాలు, సంక్షేమ పథకాలు, పింఛన్లకే సరిపోతుందని తేల్చి చెప్పారు. అయితే, సిఎం మాటలు తీవ్ర దుమారం రేపుతున్నాయి. ఆయన వ్యాఖ్యలపై ప్రతిపక్షాలు తీవ్ర విమర్శలు

చేస్తున్నాయి. హైదరాబాద్: తెలంగాణ ఎన్నడూ పేద రాష్ట్రం కాదని.. నాయకులు వెనుకబడిన ప్రాంతమని భాజపా ఎంపీ ఈటెల రాజేందర్ (ఊశవళత శిశున) అన్నారు. స్వాతంత్ర్యానికి పూర్వమే ఈ ప్రాంతంలో రైల్వే, విద్యుత్, -టె-లిఫోన్ సౌకర్యాలు ఉన్నాయని చెప్పారు. ఒక వ్యక్తిని, ఒక పార్టీని దోషిగా నిలబెట్టేందుకు తెలంగాణను దివాలా రాష్ట్రంగా చూపాడన్నారు. సోమవారం ఓ కార్యక్రమంలో సీఎం రేవంత్ రెడ్డి వ్యాఖ్యలు నేపథ్యంలో ఈటెల ఈ విధంగా స్పందించారు. నాంపల్లిలోని భాజపా రాష్ట్ర కార్యాలయంలో నిర్వహించిన మీడియా సమావేశంలో ఆయన మాట్లాడారు. 'తెలంగాణ దివాలా తీసిన రాష్ట్రమని సీఎం రేవంత్ పేర్కొనడం సరికాదు. ధాన్యం దిగుబడి, జీఎస్ డీటీ, వృద్ధిరేటు-, అత్యధిక బడ్జెట్ స్థాయి వంటి అంశాల్లో అగ్రస్థానంలో ఉంది. తెలంగాణ ప్రజల ఆత్మగౌరవాన్ని సీఎం ధ్వంసం చేస్తున్నారు. కొత్త రాష్ట్రమే అయినా తదబాటు- లేకుండా గొప్పగా పురోగమిస్తున్నామని గతంలోనే చెప్పాను. 2014లోనే తెలంగాణ సొంత పన్నుల ఆదాయం రూ. 29వేల కోట్లు-. ఏటా రూ. 5వేల కోట్ల నుంచి రూ. 10వేల కోట్ల ఆదాయం పెరిగేది. 2023-24లో రూ. 1.19లక్షల కోట్ల ఆదాయం రాష్ట్రానికి వచ్చింది. పన్నేతర ఆదాయం కూడా 2014లోనే రూ. 6వేల కోట్లు-. 2023-24లో రూ. 20వేల కోట్లు- ఉంది. కేంద్రం పంపిణీ చేసే పన్నుల ఆదాయం కూడా క్రమంగా పెరుగుతోందని ఈటెల రాజేందర్ వివరించారు.

బలూచిలో భారీ పేలుడు



ఏడుగురు పాక్ జవాన్ల మృతి

ఇస్లామాబాద్,మే 6:పాకిస్తాన్ లోని బలూచిస్థాన్ లో భారీ పేలుడు సంభవించింది. దక్షిణ బలూచిస్థాన్ ప్రావిన్స్ లో పాకిస్తాన్ ఆర్మీ వాహనాన్ని లక్ష్యంగా చేసుకుని దుండగులు భారీ ఐఈడి బాంబ్ ను పేల్చారు. ఈ ఘటనలో ఏడుగురు పాక్ జవాన్లు మృతి చెందగా.. మరికొందరు సైనికులు తీవ్రంగా గాయపడ్డారని వార్తా సంస్థ రాయిటర్స్ నివేదించింది. ఈ దాడికి ఇంకా ఏ సంస్థ బాధ్యత వహించలేదు. సమాచారం అందుకున్న అధికారులు ఘటన స్థలానికి చేరుకుని సహాయక చర్యలు మొదలు పెట్టారు. ఏప్రిల్ 15న బలూచిస్థాన్ ప్రావిన్స్ లో పోలీసు బ్రుక్కును లక్ష్యంగా చేసుకుని భారీ పేలుడు సంభవించిన విషయం తెలిసిందే. ఈ పేలుడులో పేలుడులో ముగ్గురు వ్యక్తులు మరణించగా, 19

మంది గాయపడ్డారు. ఈ ఘటన మురవకముందే మరోసారి ఆర్మీ వాహనమే లక్ష్యంగా అలాంటి తరహా దాడి జరిగింది. ఈ ఘటనపై పాక్ ఆర్మీ విచారణ మొదలుపెట్టింది. కాగా, బలూచిస్థాన్ లిబరేషన్ ఆర్మీ గత కొంతకాలంగా పాకిస్తాన్ నుంచి బలూచిస్థాన్ స్వాతంత్ర్యం పోరాడుతోన్న విషయం తెలిసిందే. గతంలో పాకిస్తాన్ ఆర్మీ సిబ్బంది, భద్రతా దళాలను లక్ష్యంగా చేసుకుని బీఎల్ఎ ఇటు-పంటి దాడులను చేసింది. 2025, మార్చిలో బలూచిస్థాన్ లో ఏకంగా జాఫర్ ఎక్స్ ప్రెస్ ను బీఎల్ఎ వేర్పాటు-వాదులు హైజాక్ చేయడం సంఘటనం రేపింది. పాకిస్తాన్ ఆర్మీ, భద్రతా దళాలను టార్గెట్ చేసుకుని దాడి చేయడం బీఎల్ఎకు అలవాటే కావడంతో.. తాజాగా జరిగిన దాడి వెనక కూడా వీర హస్తమే ఉన్నట్లు- అధికారులు అనుమానిస్తున్నారు.

రైలుబోగీలో సీటు దక్కిన వారు మరొకరిని రానివ్వరు

భారత్ లో రిజర్వేషన్లు కూడా అంతే రిజర్వేషన్లపై జస్టిస్ సూర్యకాంత్ కీలక వ్యాఖ్యలు

న్యూఢిల్లీ, మే 6: రిజర్వేషన్లపై సుప్రీం కోర్టు న్యాయమూర్తి కీలక వ్యాఖ్యలు చేశారు. మంగళవారం ఓబీసీ రిజర్వేషన్లపై వాదనల సందర్భంగా జస్టిస్ సూర్యకాంత్ చేసిన వ్యాఖ్యలు చర్చనీయాంశంగా మారాయి. మహారాష్ట్ర స్థానిక సంస్థల ఎన్నికల రిజర్వేషన్లపై జరిగిన వాదనల సందర్భంగా పలు వ్యాఖ్యలు చేశారు. సామాజికంగా, రాజకీయంగా వెనకబడిన వర్గాల (ఓబీసీ) రిజర్వేషన్ల గురించి సీనియర్ అడ్వకేట్ గోపాల్ శంకరనారాయణన్ వాదిస్తున్న సందర్భంలో జస్టిస్ సూర్యకాంత్ పలు కీలక వ్యాఖ్యలు చేశారు. రిజర్వేషన్లు రైలు బోగీ లాంటివి. సీట్లు దొరికించుకున్న వాళ్లు మరొకరిని రానివ్వరని జస్టిస్ సూర్యకాంత్ అన్నారు. మహారాష్ట్రలో రాజకీయంగా వెనకబడ్డారా లేదా నిర్దారించకుండా బంధితార్థ కమిషన్ ఓబీసీలకు రిజర్వేషన్ ఇచ్చిందని అడ్వకేట్ శంకరనారాయణన్ వాదించారు. ఈ సందర్భంగా..

రైలు బోగీలో సీటు- దొరికిన వారు మరొకరికి సీటు ఇవ్వడానికి ఇష్టపడరని, ఇండియాలో కూడా రిజర్వేషన్ సిస్టం ఇలాగే ఉందని అన్నారు. జస్టిస్ సూర్యకాంత్ సవంబర్ 24 నుంచి సుప్రీం కోర్టు ప్రధాన న్యాయమూర్తిగా బాధ్యతలు స్వీకరించనున్నారు. మే 14 నుంచి జస్టిస్ గవాచ్ సీజిబి గా బాధ్యతలు స్వీకరిస్తారు. ఆయన పదవీ విరమణ తర్వాత జస్టిస్ సూర్యకాంత్ తదుపరి సీజిబిగా బాధ్యతలు చేపట్టనున్నారు. మహారాష్ట్రలో స్థానిక సంస్థల ఎన్నికలు 2016-17 నుంచి ఇప్పటి వరకు జరగలేదు. కారణం ఓబీసీ కోటా రిజర్వేషన్లపై కేసు నడుస్తుండటమే. అయితే మహారాష్ట్రలో ఓబీసీ కోటాను 27 శాతం అమలు చేయాలని అప్పటి ప్రభుత్వం ఉత్తర్వులు జారీ చేసింది. దీనిపై కమిషన్ మేయాలని, రిజర్వేషన్ కోటా 50 శాతం మించదానని అప్పట్లో సుప్రీం కోర్టు ఆదేశించింది. దీంతో ప్రభుత్వం అమలు చేయాలనుకున్న 27 శాతం రిజర్వేషన్ల అంశం వాయిదా పడింది. ఓబీసీ కోటా అంశం తేలకపోవడంతో అప్పటి నుంచి స్థానిక సంస్థల ఎన్నికలు వాయిదా పడుతూ వస్తున్నాయి. ఈ వివాదంపై మంగళవారం విచారణ సందర్భంగా జస్టిస్ సూర్యకాంత్ చేసిన వ్యాఖ్యలు ఇప్పుడు చర్చనీయాంశంగా మారాయి.

మేం శాంతినే కోరుకుంటున్నాం

చర్చలు చేయాల్సి వస్తే ముందుకు వస్తాం

కాదనుకుంటే యుద్ధానికైనా సిద్ధమే

మరోమారు నోరు పారేసుకున్న బిలావల్

ఇస్లామాబాద్, మే 6: పహల్గాం దాడి నేపథ్యంలో పాకిస్తాన్ లో సింధూ జలాల ఒప్పందాన్ని రద్దు చేస్తూ భారత్ నిర్ణయం తీసుకోవడంతో పాక్ లో విమర్శలెరువవుతున్నాయి. దీనిని తప్పించుకునేందుకు అక్కడి నేతలు రకరకాలగా వ్యాఖ్యలుచేస్తున్నారు. దీనిపై మొదట్లో నోరు పారేసుకున్న పాకిస్తాన్ విదేశాంగ మాజీ మంత్రి బిలావల్ భుట్టో ఇప్పుడుమాట మార్చారు. గతంలో సింధూనదిలో నీరు పారకుంటే రక్తం పారుతుందంటూ రెచ్చగొట్టే వ్యాఖ్యలు చేశారు. తాజాగా ప్రతీకార చర్యలకు భారత్ సన్నద్ధమవుతున్న వేళ స్వరం మార్చిన ఆయన.. శాంతి చర్చలకు పాకిస్తాన్ సిద్ధంగానే ఉందని చెప్పాడు. అయితే, విధ్వంసం కావాలా? శాంతి కావాలా భారత్ నిర్ణయించుకోవాలంటూ మరోసారి విషం చిమ్మే ప్రయత్నమే చేశాడు. భారత్ శాంతి మార్గంలో వెళ్లాలని భావిస్తే.. పిడికిలి బిగించకుండా స్వేచ్ఛగా రానివ్వండి. కల్పితాలు కాకుండా వాస్తవాలతో రానివ్వండి. పొరుగువారిగా వారితో కూర్చొని నిజాలు మాట్లాడుదాం. అలా కాదనుకుంటే.. పాక్ ప్రజలను మోకరిల్లేలా చేయలేదని విషయాన్ని వారు గుర్తుంచుకోవాలని బీరాలు పలికారు. పోరాటం చేసేందుకు పాక్ ప్రజలు సిద్ధమే. యుద్ధంపై ఇష్టంతో కాదు, స్వేచ్ఛపై ప్రేమతో మాత్రమేనని బిలావల్ భుట్టో పేర్కొన్నాడు. ఉగ్రవాద సంస్థలకు మద్దతు, ఆర్థిక సాయం పాక్ అందించిందని పాకిస్తాన్ రక్షణశాఖ మంత్రి ఖవాజా అసీఫ్ చేసిన వ్యాఖ్యలతో భుట్టో ఇటీవల ఏకీభవించాడు. ఉగ్రవాద సంస్థలతో పాకిస్తాన్ కు సంబంధాలు నిజమేనని అంగీకరించాడు. అయితే, అది ముగిసిన అధ్యాయమని.. అది తమ చరిత్రలో ఒక దురదృష్ట భాగమంటూ పేర్కొన్నాడు. ఉగ్రవాదానికి పాక్ బాధిత దేశమని, దాన్ని ఎన్నడూ ప్రోత్సహించలేదన్నారు. మరోవైపు భారత్ కు వ్యతిరేకంగా భద్రతా మండలిలో తీర్మానం చేయించాలన్న పాక్ యత్నాలు మరోసారి ఔడిసికొట్టాయి. ఫలితంగా దాయాదికే సభ్య దేశాల నుంచి కఠిన ప్రశ్నలు ఎదురయ్యాయి. ఉగ్రవాదికి పాల్పడిన వారు జవాబుదారీగా ఉండాలని తేల్చిచెప్పాయి. పహల్గాం దాడిలో లష్కరే తోయిబా పాత్రను ప్రశ్నించాయి. అంతేకాదు.. మతం ఆధారంగా అమాయకులను చంపడంపై ఆందోళన వ్యక్తంచేశాయి. భారత్ తో ధైర్యాత్మిక చర్చల ద్వారానే సమస్యలను పరిష్కరించు కోవాలని పాకిస్తాన్ కు చాలా దేశాలు ఇప్పటికే సలహా ఇచ్చాయి. అయితే వేటిని ఖాతరు చేయకుండా యుద్ధ ప్రేలాపనలు పేలుతున్నారు.

సిఎం వ్యాఖ్యల్లో నిజాయితీ ఉంది

బిఆర్ఎస్ లాగా బుకాచిచడం రాదు

ఎమ్మెల్యే అద్దంకి దయాకర్ ఎదురుదాడి

హైదరాబాద్, మే 6: తెలంగాణ ఆర్థిక పరిస్థితిని నిజాయితీగా ముఖ్యమంత్రి రేవంత్ రెడ్డి వివరించారని ఎమ్మెల్యే అద్దంకి దయాకర్ తెలిపారు. ఈటెల హాఫ్ బిజెపి.. హాఫ్ బిఆర్ఎస్ అని దయాకర్ అన్నారు. ఈ సందర్భంగా ఆయన మీడియాతో మాట్లాడుతూ.. మాజీ సిఎం కెసిఆర్ చేసిన అప్పులకు నెలకు రూ. 7 వేల కోట్లు- కట్టాల్సిన పరిస్థితి వచ్చిందని చెప్పారు. తెలంగాణను దోచుకున్న దొంగలు బిఆర్ఎస్ నాయకులని, ఉద్యమం చేస్తున్నట్లు నటించి పార్టీ నిర్మించుకున్నారని అన్నారు. కెసిఆర్ గుణం ఇంకా మారలేదని విమర్శించారు. కెటిఆర్ కాలు విరిగినా ఆయనే ప్రెస్ మీట్ పెట్టాలా? అని అద్దంకి ప్రశ్నించారు. కెటిఆర్ ను పైకి తేవడానికి పద్దతి ప్రకారం కెసిఆర్ ప్లాన్ చేస్తున్నారని, బిఆర్ఎస్ రజతోత్సవ సభలో హరీష్ రావు ఫోటో కూడా లేదని ఎద్దేవా చేశారు. హరీష్ రావును కరివేపాకులా పక్కన పెట్టారని అద్దంకి దయాకర్ పేర్కొన్నారు.



సరిహద్దుల్లో నేడు వాయుసేన మాక్ డ్రిల్స్

న్యూఢిల్లీ,మే 6 : భారత్-పాకిస్తాన్ సరిహద్దుల్లో భారత వాయుసేన బుధవారం మాక్ డ్రిల్స్ మొదలు పెట్టనుంది. ఇందులో రఫేల్, మిరాజ్ 2000, సుఖోయ్-30 వంటి అన్ని రకాల యుద్ధవిమానాలు పాల్గొనున్నట్లు- వాయుసేన అధికారులు వెల్లడించారు. దాదాపు ఐదున్నర గంటలపాటు- ఇవి కొనసాగి అవకాశం ఉన్నట్లు- సమాచారం. దీంతో సరిహద్దు ఎయిర్పోర్టుల్లో విమానాల రాకపోకలు పూర్తిగా నిలిపివేయనున్నారు. భారత్-పాకిస్తాన్ మధ్య ఉద్రిక్త పరిస్థితులు నెలకొన్న వేళ.. కేంద్ర హోంమంత్రిత్వ శాఖ సూచన మేరకు సంక్షోభ సమయంలో పౌరులు వ్యవహరించాల్సిన తీరుపై దేశ వ్యాప్తంగా మాక్ డ్రిల్స్ చేపట్టనున్నారు. ఇదే సమయంలో భారత వాయుసేన కూడా రాజస్థాన్ లోని అంతర్జాతీయ సరిహద్దుల్లో భారీస్థాయిలో విన్యాసాలు చేసేందుకు సిద్ధమైంది. ఇందుకు సంబంధించి పైలట్లకు ఇచ్చే సమాచారాన్ని వాయుసేన జారీ చేసింది. మరోవైపు శత్రుదేశం దాడులు అనుభవించినా ప్రాణాలు కాపాడుకోవడంపై అమావాసన కల్పించేందుకు సిబిల్ ని డిఫెన్స్ మాక్ డ్రిల్స్ నిర్వహిస్తున్నారు. ఇందుకోసం దేశవ్యాప్తంగా దాదాపు 300 ప్రాంతాలను ఎంపిక చేశారు. వైమానిక దాడులు, బాంబు దాడులు జరిగితే ఎలా రక్షించుకోవాలో ప్రజలు, విద్యార్థులకు తెలియజేయనున్నారు. అత్యవసర పరిస్థితులు ఏర్పడినప్పుడు చేపట్టాల్సిన చర్యలపై కేంద్ర మార్గదర్శకాలను అనుసరించి ఈ డ్రిల్స్ చేపడతారు.

కారును ఢీకొన్న ట్రాక్టర్

8మంది దుర్మరణం

పాట్లా, మే 6: బీహార్ లో ఘోర రోడ్డు ప్రమాదం జరిగింది. కలిహార్ జిల్లాలో కారు, ట్రాక్టర్ ఢీకొన్న ప్రమాదంలో ఎనిమిది మంది ప్రాణాలు కోల్పోగా, ఇద్దరు గాయపడ్డారని పోలీసులు మంగళవారం తెలిపారు. సోమవారం మధ్య రాత్రి బాధితులు పెళ్లి నుంచి తిరిగి వస్తుండగా సమేలి బ్లాక్ ఆఫీస్ సమీపంలో ఈ ప్రమాదం జరిగిందని అధికారులు తెలిపారు. పోలీసులు వెంటనే సంఘటనా స్థలానికి చేరుకుని బాధితులను సమీపంలోని ప్రభుత్వ ఆసుపత్రికి తరలించారు. బాధితులందరూ సుమారు 50 కిలోమీటర్ల పోలీసులు తెలిపారు. సమేలి బ్లాక్ ఆఫీస్ సమీపంలోని ఎదురుగా వస్తున్న ట్రాక్టర్ ను వారు ప్రయాణిస్తున్న కారు ఢీకొనడంతో ఈ ప్రమాదం జరిగింది. ముఖ్యంగా అందరూ పురుషులే ఉన్నారని కలిహార్ ఎస్పీ వైభవ్ శర్మ తెలిపారు. మృతదేహాలను పోస్ట్మార్టం కోసం పంపామని, ఈ సంఘటనపై దర్యాప్తు కొనసాగుతోందని ఆయన తెలిపారు.

జనగామ సేవలో హెమాప్ సాస్టెటీ..

విశేష సేవలకై జీవన్ హెమాప్ సాస్టెటీ కి ప్రముఖుల ప్రశంసలు



జనగామ, మే 6: (రోమింగ్ స్టాన్స్) : మానవసేవే మాధవసేవ అంటూ ఉపన్యాసాలు ఇచ్చేవారో ఎక్కువమంది కనిపిస్తారు కానీ ఆచరణలో సేవలు చేస్తూ చూపించేవారు మాత్రం అరుదుగా కనిపిస్తుంటారు అనడంలో ఎలాంటి సందేహం లేదు. అందరూ దోచుకునే వారో కానీ నిజంగా సేవ చేయాలని సంకల్పం చేసేవారో కరువయ్యారు అని పలువురు నిరాశకు గురవుతున్న ప్రస్తుత సమయంలో మేమున్నామంటూ జనగామలో ‘జీవన్ గ్రీన్ హెమాప్ సాస్టెటీ’ వారు విశేషమైన సేవా కార్యక్రమాలు చేస్తూ పలువురి ఆశీస్సులు పొందుతున్నారు. హెమాప్ ఆన్ ద హెమాప్సైన్ పీపుల్ అన్న చందంగా ఎవరు సేవ చేసినా చేయకపోయినా ప్రస్తుత సమాజంలో ఒక యువ జంట నడుం బిగించి సేవలు చేస్తూ ఆశలు చిగురింప చేస్తున్నారు ఇటీవలనే జనగంలో ఒక స్వచ్ఛంద సేవా సంస్థను జీవన్ గ్రీన్ హెమాప్ సాస్టెటీ పేరుతో ఒక యువ జంట ప్రారంభించారు. అసతి కాలంలోనే రక్షదాన శిబిరాలు, వైద్య శిబిరాలు, చలివేంద్రాలు ఏర్పాటు చేస్తూ, పలు సామాజిక చైతన్య కార్యక్రమాలు నిర్వహిస్తూ ఆర్థిక ఖర్చులకు కూడా వెనకాడకుండా ఇతరత్రా అనేక సేవా కార్యక్రమాలు చేస్తూ జనగామ ఎమ్మెల్యే డాక్టర్ పల్ల రాజేశ్వర్ రెడ్డి తోపాటు పోలీసు మరియు ఇతర అధికారుల, ప్రముఖుల ప్రశంసలు పొందుతున్నారు. ఇదిలా ఉండగా మంగళవారం జనగామ పోలీస్ స్టేషన్లో ఖరీదైన వోల్టాస్ కంపెనీ పెద్ద సైజు వాటర్ కూల్ ఫ్రిడ్జ్ ను ఈ సంస్థ ఆధ్వర్యంలో నిర్వాహకులు దూసరి ధనలక్ష్మి శ్రీకాంత్ లు బహూకరించారు. ఈ సందర్భంగా జనగామ పోలీస్ సిగ్నల్ ఇన్స్పెక్టర్ పి. దామోదర్ రెడ్డి వాటర్ కూలర్ ను ప్రారంభించి మాట్లాడారు. ప్రతి నిత్యం పోలీస్ స్టేషన్ము వచ్చి పోయే ప్రజల దాహరిని తీర్చడంలో, అలాగే మట్టపక్కల పేద ప్రజల అవసరాలు కూడా తీర్చే విధంగా చల్లటి మంచినీటి వసతిని కల్పించిన జీవన్ గ్రీన్ హెమాప్ సాస్టెటీ చైర్మన్ దూసరి ధనలక్ష్మి శ్రీకాంత్ దంపతులను అభినందిస్తూ వారి సేవలకు కృతజ్ఞతలు తెలిపారు. ప్రజల శ్రేయస్సుకై ఇటీవలనే పలుచోట్ల చలివేంద్రాలను కూడా ఏర్పాటు చేశారని, స్థానిక పోలీస్ స్టేషన్ వద్ద కూడా చలివేంద్రాన్ని ఏర్పాటు చేయగా కోతులు పాడుచేసాయని, దీంతో శాశ్వత పరిష్కారంగా కూల్ వాటర్ ఫ్రిడ్జ్ బహూకరించడం వారి సేవ నిరతికి నిదర్శనమని ఆయన అన్నారు. ఇంకా వారి సంస్థ ఆధ్వర్యంలో ప్రజలకు ఉపయోగపడే అనేక విశేష సేవా కార్యక్రమాలు చేయాలి అని వారు అన్నారు. ఈ కార్యక్రమంలో జనగామ ఎస్ ఐ లు రాజన్ బాబు , ఎస్ ఐ రాజేష్ , ఎస్ ఐ చెన్నకేశవులు, యూత్ లీడర్స్ మల్లిగారి రాజు , రాజు రాధికీర్ , మచ్చ కుమార్ గారు తదితరులు పాల్గొన్నారు. ఉన్నత పదవులు చదువుకున్న దూసరి ధనలక్ష్మి యువ దంపతులు హైదరాబాద్ నుండి ధనలక్ష్మి పుట్టిన ఉదయ్ జనగామకు తిరిగి వచ్చి ఇక్కడే స్థిరపడ్డామని ఈ సందర్భంగా ధనలక్ష్మి పేర్కొన్నారు. తమ స్నేహితుల ద్వారా ఇతర ప్రముఖుల సలహాలు సహాయ సహకారాలు ఆశీస్సులు తీసుకుంటూ జిల్లాలో ఇంకా అనేక సేవా కార్యక్రమాలు చేయాలని సంకల్పిస్తున్నామని మంచి మనసు, సేవాభావం ఉన్న వారంతా తమతో కలిసి పని చేయవచ్చంటూ ‘రోమింగ్ స్టాన్స్’ తో మాట్లాడుతూ వారన్నారు. జనగామలో గల ఇతర స్వచ్ఛంద సేవా సంస్థలను కలుపుకుంటూ సంయుక్తంగా అక్షరాస్యులైన యువ దంపతులు తమ జీవన్ గ్రీన్ హెమాప్ సాస్టెటీ ఆధ్వర్యంలో ఇంకా విశేషమైన సేవా కార్యక్రమాలు చేపట్టాలని పలువురు సమాజ హితవులు కోరుతున్నారు.

భారత్-బ్రిటన్ మధ్య వాణిజ్య ఒప్పందం చారిత్రాత్మక ఒప్పందపై మోడీ హర్షం

న్యూఢిల్లీ,మే 6 : భారత్-బ్రిటన్ మధ్య చారిత్రాత్మక వాణిజ్య ఒప్పందం కుదిరింది. ఇరు దేశాలు ఎంతో కాలంగా ఎదురుగానొన్న స్వేచ్ఛా వాణిజ్య ఒప్పందం ఎట్టకేలకు కుదిరింది. స్వేచ్ఛా వాణిజ్య ఒప్పందంపై ఇరుదేశాలు సంతకం చేశాయి. ఈ విషయాన్ని ప్రధాని మోడీ స్వయంగా తెల్లించారు. ఈ మేరకు సోషల్ మీడియా ప్లాట్‌ఫామ్ ఎక్స్ వేదికగా ట్వీట్ చేసిన మోడీ.. భారత్-బ్రిటన్ మధ్య చారిత్రాత్మక వాణిజ్య ఒప్పందం కుదరడంపై హర్షం వ్యక్తం చేశారు. భారత్-బ్రిటన్ మధ్య స్వేచ్ఛా వాణిజ్య ఒప్పందం విజయవంతంగా కుదిరింది. ఈ అగ్రిమెంట్ రెండు దేశాలకు లాభదాయకం. బ్రిటన్‌తో స్వేచ్ఛా వాణిజ్య ఒప్పందం చారిత్రాత్మక మైలురాయి. ఇది మా సమగ్ర వ్యూహాత్మక భాగస్వామ్యాన్ని మరింతగా పెంచుతుంది. రెండు దేశాల మధ్య వాణిజ్యం, పెట్టు-బడి, వృద్ధి, ఉద్యోగ సృష్టి, ఆవిష్కరణలను ఉత్పేదకపరుస్తుందని ప్రధాని మోడీ పేర్కొన్నారు.

బీఆర్ఎస్ అభివృద్ధి గాలి బుడగ

అప్పులు చేసి రాష్ట్రాన్ని అధోగతి చేశారు నాటి ఆర్టీసీ సమ్మెతో ఎంతమంది చనిపోయారు కెసిఆర్ నిరాశకు వల్ల నెలకు 6వేల కోట్లు వడ్డీ కడుతున్నాం కెటిఆర్ వ్యాఖ్యలపై ఘాటుగా తిప్పికొట్టిన సీతక్క చామల

హైదరాబాద్,మే 6: గత ప్రభుత్వం కొన్ని వర్గాలకే కొమ్ముకాసి రాష్ట్రాన్ని అప్పుల కుప్పగా మార్చిందని మంత్రి సీతక్క విమర్శించారు. కేసీఆర్ అప్పు.. తెలంగాణ భవిష్యత్తుకు ముప్పుగా దాపురించిందన్నారు. కేసీఆర్ నిరాశకు వల్ల నెలకు 6 వేల కోట్ల ప్రజాధనాన్ని అప్పుల చెల్లింపుల కోసం మళ్లించాల్సి వస్తోందని తెలిపారు. బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్ పై మంత్రి సీతక్క , ఎంపీ చామల కిరణ్ కుమార్ రెడ్డిలు ఆగ్రహం వ్యక్తం చేశారు. మంగళవారం వీరు మీడియాతో మాట్లాడుతూ.. సీఎం రేవంత్ రెడ్డిపై అనవసర వ్యాఖ్యలతో కేటీఆర్ తన అసహనాన్ని ప్రదర్శిస్తున్నారని మంత్రి సీతక్క మండిపడ్డారు. సత్తా ఉన్న నాయకుడు కేసీఆర్ అయితే.. సత్తా లేకుండా ఎక్కడికి వెళ్లారని ప్రశ్నించారు. సత్తా ఉంటే అసెంబ్లీకి వచ్చి సత్తా నిరూపించుకోవాలని హితవుపలికారు. ఉద్యోగుల పోరాటాన్ని వాడుకున్న చరిత్ర బీఆర్ఎస్‌దని అంటూ మండిపడ్డారు. 40 మంది ఆర్టీసీ కార్మికుల ఉసురు తీసింది మీరు కాదా? అని ప్రశ్నించారు. ఉపాధ్యాయ, ఉద్యోగ నాయకుల ఇంటి తలుపులు పగుల గొట్టింది ఎవరు కేటీఆర్ అని నిలదీశారు. ఎందరో ఉద్యమకారులను అవమానపరిచి బయటకు పంపిన చరిత్ర గులాబీ పార్టీదని మండిపడ్డారు. అప్పులు, అమ్మకాలు తప్ప బీఆర్ఎస్ చేసిన అభివృద్ధి శూన్యమంటూ వ్యాఖ్యలు చేశారు. బీఆర్ఎస్ చేసిన అభివృద్ధి ఒక గాలి బుడగ అని ఎన్నికల్లో ప్రజలే తేల్చారన్నారు. బీఆర్ఎస్ అప్పుల మూలంగా ఎన్నో ఆర్థిక ఇబ్బందులు ఎదురవుతున్నాయని.. అయినా ఎక్కడా సంక్షేమానికి లోటు లేకుండా చూస్తున్నామని మంత్రి సీతక్క పేర్కొన్నారు. కేటీఆర్‌కు మైండ్ డౌబ్బిందని ఎంపీ చామల కిరణ్‌కుమార్ రెడ్డి కూడా మండిపడ్డారు. రాష్ట్ర ఆర్థిక పరిస్థితుల గురించి సీఎం మాట్లాడారని.. కేటీఆర్‌కు మెడ, కాళ్ల నొప్పులు దెబ్బలే పోయాయంటూ ఎద్దేవా చేశారు. ప్రజలను తప్పుదోవ పట్టించే ప్రయత్నం చేశారన్నారు. సమ్మె చేయొద్దు.. రాష్ట్రం బాగు చేసుకుందాం అని సీఎం చెప్పారని.. గతంలో 52 రోజులు సమ్మె చేస్తే.. కేసీఆర్ ఒక్క రోజు బయటికి రాలేదని



గుర్తు చేశారు. సమ్మె చేస్తున్న వారిని నానా బూతులు ఆ నాడు తిట్టించని తెలిపారు. రేవంత్ లా సౌమ్యంగా ఎప్పుడు చెప్పలేదన్నారు. ఆ రోజుల్లో సమ్మె చేస్తే ఉద్యోగ సంఘాల్లో త్రీనివాస్ గౌడ్‌ను ఎమ్మెల్యే చేశారన్నారు. ఉద్యోగ సంఘం నేతలను మాట్లాడుకుండా చేశారని మండిపడ్డారు. మిగులు రాష్ట్రాన్ని ఇస్తే 8 లక్షల కోట్ల అప్పులు చేశారన్నారు. వాస్తవ పరిస్థితులు చెప్పే ప్రయత్నం సీఎం చేశారని చెప్పుకొచ్చారు. ఎన్నడూ కేటీఆర్ ఊరికే లేరని.. ప్రతీరోజు తప్పుడు ప్రచారమే చేశారని ఫైర్ అయ్యారు. తెలంగాణలో బిల్లులు రావడం లేదని.. అవన్నీ ఆ నాడు కేసీఆర్ పెట్టి పోయారన్నారు. మిగులు రాష్ట్రం ఇస్తే అప్పుల రాష్ట్రం చేశారని విమర్శించారు. బీఆర్ఎస్ హయాంలో దోచుకున్నదే కాకుండా.. మళ్లీ వచ్చే వాళ్ళ పరిపాలన చేయకుండా చేశారన్నారు. ‘తెలంగాణ ప్రజలకు లెక్కలు తెలివని అనుకుంటు-న్నావా కేటీ-ఆర్... మీ హయాంలో ఒకటో తారీకు జీతాలు ఇచ్చిన దాఖలాలు ఉన్నాయో, లక్ష 50 వేల కోట్లు- అప్పు కట్టాము. మిన వరల్డ్‌కు ఖర్చు రూ.250 కోట్లు- కాదు.. రూ.27 కోట్లే. కేటీ-ఆర్.. దోపిడీలో భాగస్వామి. తప్పుడు లెక్కలు చెప్పడం భావ్యం కాదు.



మీరు దోచుకున్నంత దేశంలో ఎవరూ దోచుకోలేదు. కేటీ-ఆర్‌కు సిగ్గు శరం లేదు. కాళేశ్వరంలో ఓ అధికారి జైలుకి వెళ్ళాడు. మీరు చెప్తేనే కరెక్ట్ అనేది దుర్మార్గపు ఆలోచన. నీ వగవీరి కలలు నెరవేరవు. రేవంత్ కిరెప్ప సీఎం కుర్చీలో కేటీఆర్ కూర్చోలేదు’ అంటూ వ్యాఖ్యలు చేశారు. దళితులకు మూడు ఎకరాలు ఎందుకు ఇవ్వలేదు. రాష్ట్ర ఆర్థిక పరిస్థితులు బాగా లేకున్నా సీఎం 21 వేల కోట్ల రుణమాఫీ చేసింది. రుణమాఫీ చేసినందుకు రాహుల్ క్షమాపణ చెప్పాలా. మేనిఫెస్టో గురించి మాట్లాడే హక్కు కేటీఆర్‌కు లేదు. ఆర్టీసీ సమ్మె 52 రోజులు జరిగితే ఎందుకు మాట్లాడలేదు. రేవంత్ రెడ్డి జూబ్లీహిల్స్ ఇల్లు వద్ద పార్కింగ్ లేక ఇబ్బంది పడుతున్నారు. కేటీఆర్ చెప్పిన 2000 ఎకరాలు తీసుకురావాలి. ఆ 2000 ఎకరాలు బయటపెట్టాలి. పిట్ట కథలు చెబుతుండు. చెల్లెను బయటకు పంపాలి.. బాపను పడుకోబెట్టాలి అని చూస్తుండు. సీఎం ప్రజల సమస్యలు పరిష్కారం దిశగా ప్రయత్నం చేస్తుండు. కేసీఆర్ చేప్పిందే చెప్పి వన్ మ్యాన్ షో చేసిండు. దెబ్బ తాకి మెదడు దౌబ్బిన కేటీఆర్ మాటలు సమ్మెద్దని ఎంపీ చామల కిరణ్ స్పష్టం చేశారు.

కార్గో ఎయిర్‌పోర్టుతో విధ్వంసం

ఆందోళనకు దిగిన ప్రజాసంఘాలు

శ్రీకాకుళం,మే 6 : పచ్చటి ఉద్ధానంలో విధ్వంసకర ఎయిర్‌పోర్ట్ నిర్మాణాలను చేపట్టవద్దని రైతు, మహిళా, విద్యార్థి, యువజన ప్రజా సంఘాలు డిమాండ్ చేశారు. రాంపురం, భోతాళపురం, చీపురుపల్లి వంచాయతీలోని గ్రామాల రైతులకు సంఘీభావాన్ని ప్రకటించారు. గ్రామాలను పర్యటించి ఆందోళనలో ఉన్న బాధిత ప్రజలకు మద్దతును తెలిపారు. అనంతరం సీపీఐ జిల్లా కార్యదర్శి చపర వెంకట రమణ, సీపీఎం కార్యదర్శి డి.గోపర్వి, సీపీఐ ఎమ్మెల్యే న్యూ డిమాక్రసీ జిల్లా కార్యదర్శి తాండ్ర ప్రకాశ్, ఉపకార్యదర్శి వంకల మాధవ రావు, వంశధార సాధన కమిటీ- సభ్యులు కొర్ల హేమారావు , నల్ల అడ్డి మాస్టర్, జీడి రైతాంగ జిల్లా కన్వీనర్ తెప్పల అజయ్, పిడిఎస్ యూ రాష్ట్ర ప్రధాన కార్యదర్శి ఎమ్ ఎన్‌ఎస్ మాట్లాడుతూ ఏ అభివృద్ధి పనులను చేపట్టినా ప్రజలకు ప్రయోజనం, వారి ఆమోదం పరిగణనలోకి తీసుకుని పాలకులు ఆలోచన చేయాలని, ప్రజల జీవనాధారాన్ని ధ్వంసం చేసే ఎయిర్ పోర్టు నిర్మాణాన్ని చేపట్టడం సరికాదని ప్రజలు తమ నిరసనలు తెలుపుతున్న వాస్తవాన్ని ప్రభుత్వం గమనించాలని వారు కోరారు. మందన మండలం రాంపురం, గంగువాడ గ్రామాలలో కార్గో ఎయిర్ పోర్ట్ వ్యతిరేక పోరాట కమిటీ- అధ్యక్షుడు కొమర వాసు పిలుపు మేరకు అరుణోదయ సాంస్కృతిక సమాఖ్య జిల్లా అధ్యక్షుడు సోర రామారావు, ప్రజా కళ మండలి జిల్లా అధ్యక్షుడు రాపాక చిరంజీవి, రంగం కళాకారులు కొనారి సూధన్ ఆధ్వర్యంలో కళజాతర కార్యక్రమం నిర్వహించి బాధిత రైతులకు బాసటగా నిలిచారు. శ్రీకాకుళం జిల్లాలోని పలాన అసెంబ్లీ నియోజకవర్గం పరిధిలోని మందన, వజ్రపుకొత్తూరు మండలాల సముద్రతీర ప్రాంతాలలోని సుమారు 13 గ్రామాల ప్రజల భూభాగంలో గ్రీన్ఫీల్డ్ కార్గో ఎయిర్ పోర్టు

దేవాలయాల్లో వరుస ఘటనలు

భక్తులు ప్రశాంతంగా దర్శించుకునే ఏర్పాట్లు అధికారులను ఆదేశించిన సిఎం చంద్రబాబు

అమరావతి,మే 6: ఇటీవలి వరుస ఘటనల నేపథ్యంలో సచివాలయంలో దేవాలయ శాఖపై సీఎం చంద్రబాబు సమీక్ష నిర్వహించారు .వివిధ దేవాలయాల్లో జరిగిన దుర్ఘటనలపై చర్చించారు. భక్తులకు ప్రశాంత వాతావరణంలో దర్శనం, ఉత్సాహ సమయంలో రద్దీ నియంత్రణ ఏర్పాట్లపై కీలక నిర్ణయాలు తీసుకున్నారు. తిరుమల తిరుపతి, సింహాచలం సంఘటనలపై ఇప్పటికే అధికారులపై సీఎం చంద్రబాబు తీవ్ర ఆసంతుష్టిని వ్యక్తం చేశారు. సింహాచలం ఘటనకు సంబంధించి ఇప్పటికే ప్రభుత్వం ఏడుగురు అధికారులపై సస్పెన్షన్ వేటు- వేసింది. ఇటీవల విశాఖపట్నం జిల్లాలోని సింహాచలం వరాహ లక్ష్మీనరసింహ స్వామి ఆలయంలో అవశ్యతి చోటు-చేసుకున్న విషయం తెలిసిందే. ఈదురుగాలులు, భారీ వర్షం కారణంగా రూ.300 టికెట్ కార్పొరేట్ వర్ష షాపింగ్ కాంప్లెక్స్ నియంత్రణలోని సిమెంట్ గోడ కూలిపోయింది. ఈ దుర్ఘటనలో ఎనిమిది మంది భక్తులు మృతి చెందారు. ఆరుగురు తీవ్రంగా గాయపడ్డారు. ఈ ఘటనను ప్రభుత్వం సీరియస్‌గా తీసుకుంది. దీనికి బాధ్యులు ఎవరన్న దానిపై ఐపిఎస్ అధికారి సురేష్ కుమార్ నేతృత్వంలో త్రిసభ్య కమిటీని ముఖ్యమంత్రి చంద్రబాబు నియమించారు. విచారించి నివేదిక ఇవ్వాలని ఆదేశించారు. దీంతో సింహాచలం ఘటన స్థలం వెళ్లి పరిశీలించి త్రిసభ్య కమిటీ-.. మొత్తం 19 మందిని విచారించి ఈ ఘటనకు బాధ్యులెవరో తేల్చి.. మొత్తం ఆరు పేజీలతో నివేదికను ప్రభుత్వానికి సమర్పించింది. వెంటనే యాక్షన్‌లోకి దిగిన ప్రభుత్వం ఏడుగురు అధికారులపై సస్పెన్షన్ వేటు- వేసింది.

అటవీ భూములపై సమాధానం చెప్పండి

సజ్జలను డిమాండ్ చేసిన సోమిరెడ్డి

అమరావతి, మే 6: వైసీపీ ప్రభుత్వ హయాంలో సకల మంత్రిగా వ్యవహరించిన సజ్జల రామకృష్ణ రెడ్డిపై టీడీపీ సీనియర్ నేత, ఎమ్మెల్యే సోమిరెడ్డి చంద్రమోహన్ రెడ్డి తీవ్రస్థాయిలో ధ్వజమెత్తారు. ఆనాడు అధికారంలో ఉందని ఎగిరిపడిన తాడేపల్లి కర్నె, ఇప్పుడు ఏ కలుగులో దాక్కున్నాడు అంటూ ఫైర్ అయ్యారు. గత ప్రభుత్వంలో ఐదేళ్లు బిజ్జా మీడియాను పార్టీ ఆఫీసుకు విలిపించుకుని ఇంటర్వ్యూ మీద ఇంటర్వ్యూలు ఇచ్చిన సజ్జల నోరు నేడు ఎందుకు మూగబోయిందని ప్రశ్నించారు. నాడు చంద్రబాబు నాయుడుపైనా, నాటి ప్రతిపక్ష పార్టీల ప్రజా పోరాటాలపైనా నీతి మాలిన వ్యాఖ్యలు చేసిన సజ్జల రామకృష్ణరెడ్డి.. 64 ఎకరాల అటవీ, ఎన్నెన్నో భూముల కబ్బాపై సమాజానికి సమాధానం చెప్పి తీరాలని డిమాండ్ చేశారు. అధికారం ఉన్నప్పుడు ఎగిరిపడిన ఆ తాడేపల్లి కర్నె, తప్పులు, నోరులు,ఘోరాలు చేశాడు కాబట్టే నేడు కలుగులో దాక్కున్నాడని అన్నారు. అటవీ భూములు మింగిసిన సజ్జలపై కూటమి ప్రభుత్వం చట్టపరంగా కఠిన చర్యలు తీసుకోవాలని ఎమ్మెల్యే సోమిరెడ్డి చంద్రమోహన్ రెడ్డి కోరారు.

మనీలాండరింగ్ కేసులో భారతీయ బిలియనీర్‌కు ఐదేళ్ల జైలు

దుబాయ్,మే 6 : మనీలాండరింగ్ కేసులో దుబాయ్‌లో నివసిస్తున్న భారతీయ బిలియనీర్ బల్వీందర్ సింగ్ సాహ్వాకి అక్కడి కోర్టు ఐదు సంవత్సరాల జైలు శిక్ష విధించింది. షెల్ కంపెనీల నెట్‌వర్క్ ద్వారా మిలియన్ డిల్ల్యామ్లను లాండరింగ్, అసహనస్పద లావాదేవీలకు పాల్పడినందుకు బల్వీందర్‌కు ఈ శిక్షపడింది. అంతేకాక.. ఈ ప్రముఖ వ్యాపారవేత్తకు 5లక్షల ఆఊశ (రూ.1.14 కోట్లు)-తో పాటు- 150 మిలియన్ ఆఊశ (రూ.344 కోట్లు)- జరిమానా విధించింది. ఈ శిక్షా కాలం పూర్తయిన తర్వాత దేశం వదిలి పోవాలని కోర్టు ఆదేశించింది. మనీలాండరింగ్ కేసులో సాహ్వాతో పాటు-.. అతని కొడుకుతో కలిపి మరో 32 మంది ఉన్నట్లు- తెలుస్తోంది. ఇందులో కొందరు తప్పించుకుని తిరుగుతున్నట్లు- సమాచారం.

నేడు వైకాపా పార్లమెంటరీ పార్టీ సమావేశం

అమరావతి,మే6 : బుధవారం ఉదయం 10.30 గంటలకు తాడేపల్లిలోని వైఎస్ఆర్‌పీ కేంద్ర కార్యాలయంలో ఆ పార్టీ పార్లమెంట్ నియోజకవర్గ పరిశీలకులతో వైసీపీ అధినేత, మాజీ ముఖ్యమంత్రి వైఎస్ జగన్ సమావేశం కానున్నారు. అలాగే, ఈ మీటింగ్ కి రీజనల్ కో- ఆర్డినేటర్లు కూడా హాజరు కానున్నారు. అయితే, పార్టీ నేతలకు, సభ్యులకు జగన్ రాబోయే రోజుల్లో పార్టీ అనుసరించే అంశాలతో పాటు- కూటమి ప్రభుత్వంపై పోరాటం చేసేందుకు సిద్ధంగా ఉండాలని వైసీపీ ఎం వైఎస్ జగన్ దిశానిర్దేశర చేయనున్నారు.



ఉత్కంఠ పోరులో ముంబై పై గుజరాత్ విజయం..

ముంబై ఇండియన్స్ తో జరిగిన మ్యాచ్ లో గుజరాత్ టైటాన్స్ విజయం సాధించింది. వాంఖడే వేదికగా జరిగిన ఈ మ్యాచ్ లో గుజరాత్ డ్రిల్లింగ్ విజయ సాధించింది. అయితే, వర్షం కారణంగా ఎంపైర్లు మ్యాచ్ ను 19 ఓవర్లు కుందంచారు. దీంతో గుజరాత్ జట్టు 19వ ఓవర్లో 15 పరుగులు చేయాల్సి ఉండగా.. దీపక్ చావర్ టైలింగ్ చేశాడు. ఆ ఓవర్లో 15 పరుగులు ఇచ్చిన దీపక్ ఒక వికెట్ తీశాడు. దీంతో గుజరాత్ జట్టు 3 వికెట్లతో విజయం సాధించింది. గుజరాత్ బ్యాటర్లలో కెప్టెన్ శుభామన్ గిల్ (46 బంతుల్లో 43), జోస్ బట్లర్ (27 బంతుల్లో 30), షెర్షేన్ రూథర్ఫోర్డ్ (15 బంతుల్లో 28) పరుగులు సాధించారు. ఇక ఆఖర్లో తెవాటియా (11), కొయెట్టి (12) ధనాధన్ బౌండరీలతో గుజరాత్ ను గెలుపు తీరాలకు చేర్చారు. ఇక ఈ విజయంతో పాయింట్స్ టేబుల్లో గుజరాత్ జట్టు అగ్రస్థానానికి చేరుకుంది.



ఆర్సీబీ అభిమానులకు బ్యాడ్ న్యూస్

ప్లే ఆఫ్స్కు రొమారియో షెఫర్డ్ దూరం!



బెంగళూరు:రాయల్ ఛాలెంజర్స్ బెంగళూరు (ఆర్సీబీ)అభిమానులకు బ్యాడ్ న్యూస్. ఆ జట్టు విధ్వంసకర బ్యాటర్, వెస్టిండీస్ క్రికెటర్ రొమారియో షెఫర్డ్ జట్టుకు దూరమయ్యే అవకాశాలు కనిపిస్తున్నాయి. కీలకమైన ఐపీఎల్ ప్లే ఆఫ్స్కు ముందే రొమారియో షెఫర్డ్ జట్టును వీధుతాడని వార్తలు వస్తున్నాయి. చెన్నై సూపర్ కింగ్స్ తో జరిగిన గత మ్యాచ్ లో షెఫర్డ్ విధ్వంసం సృష్టించాడు. 16 నిమిషాల్లో క్రీజులో ఉన్న ఈ విండీస్ ఆటగాడు 14 బంతుల్లో 4 ఫోర్లు, 6 సిక్స్ లతో 53 పరుగులతో భీభత్సం సృష్టించాడు. అతని ఛాటికి ఆర్సీబీ చివరి 2 ఓవర్లలో 54 పరుగులు చేసింది. రొమారియో షెఫర్డ్ విధ్వంసకర బ్యాటింగ్, యేక్ దయాల్ సంచలన బౌలింగ్ తో ఈ మ్యాచ్ లో ఆర్సీబీ 2 పరుగుల తేడాతో గెలిచి ప్లే ఆఫ్స్ టైర్ కు చేరువైంది. మరో విజయం సాధిస్తే ఆ జట్టు టాప్-2 ప్లేస్ కూడా ఖరారు అవుతుంది. ఈ మ్యాచ్ లో రొమారియో షెఫర్డ్ ఎంత కీలకమైన ఆటగాడో అందరికీ తెలిసాల్సింది. ఆరంభంలో బెంచ్ కే పరిమితమైన షెఫర్డ్.. లియామ్ లివింగ్ స్టోన్ వైఫల్యంతో తుది జట్టులో చోటు దక్కించుకున్నాడు. వచ్చిన అవకాశాన్ని సద్వినియోగం చేసుకొని జట్టుకు కీలక ఆటగాడిగా మారాడు. అయితే ఇంగ్లండ్, ఐర్లాండ్ తో వస్తే సిరీస్ కోసం వెస్టిండీస్ జట్టు ఆ చేతాల్లో పర్వతించనుంది. ఈ రెండు సిరీస్ లకు రొమారియో షెఫర్డ్ ఎంపికయ్యాడు. అతనితో పాటు గుజరాత్ టైటాన్స్ ప్లేయర్ షెర్షేన్ రూథర్ఫోర్డ్ కూడా ఎంపికయ్యాడు. మే 21-25 మధ్య ఐర్లాండ్ తో వెస్టిండీస్ మూడు వన్డే సిరీస్ ఆడనుంది. ఆ తర్వాత మే 29 నుంచి జూన్ 3 మధ్య ఇంగ్లండ్ తో మూడు వన్డే సిరీస్ జరగనుంది. ఈ సిరీస్ లో ఇప్పటి వరకు ఆర్సీబీ వీధాల్ని ఉంది. రొమారియో షెఫర్డ్ జట్టు వీధటంపై ఆర్సీబీ ఇప్పటి వరకు ఎలాంటి అధికారిక ప్రకటన చేయలేదు. ఒకవేళ అతను దూరమైతే మాత్రం టీమ్ కాంటినేషన్ దెబ్బతినననుంది. మే20, మే 21, మే 23 తేదీల్లో ప్లే ఆఫ్స్ జరగనుండగా.. మే 25న పైనల్ జరగనుంది. ఒకవేళ రొమారియో షెఫర్డ్ దూరమైతే.. ఆర్సీబీ నష్టం జరగనుంది. ఈ సీజన్ లో ఆర్సీబీ రుమ్మరేపుతోంది. ఎన్నడూ లేని విధంగా నమస్తి ప్రదర్శనతో టైటిల్ దిశగా దూసుకెళ్తోంది. ఇప్పటి వరకు 11 మ్యాచ్ లు ఆడిన ఆర్సీబీ 8 విజయాలతో పాయింట్స్ టేబుల్ లో అగ్రస్థానంలో కొనసాగుతోంది. ఆర్సీబీలోని ఆటగాళ్లంతా సూపర్ ఫామ్ లో ఉన్నారు.

సిరాజ్ కు రోహిత్ గిఫ్ట్..



2025 ఐపీఎల్ లో ముంబయి ఇండియన్స్ మరో కీలక పోరుకు సిద్ధమైంది. సాంత్ గడ్డ వాంఖడేలో మంగళవారం గుజరాత్ టైటాన్స్ తో ఢీ కొట్టనుంది. ఆ నేపథ్యంలో ఇరుజట్ల ఆటగాళ్లు ప్రాక్టీస్ సెషన్స్ లో తీవ్రంగా శ్రమిస్తున్నారు. అయితే ఈ కీలక పోరుకు ముందు ముంబయి స్టార్ ప్లేయర్ రోహిత్ శర్మ, గుజరాత్ పేసర్ మహ్మద్ సిరాజ్ కు ఓ సర్ ప్రైజ్ ఇచ్చాడు. బౌలర్ సిరాజ్ కు రోహిత్ శర్మ డ్రెస్ మండ్ రింగ్ అందించాడు. గతేడాది భారత్ టీ20 వరల్డ్ కప్ ఛాంపియన్ గా నిలిచిన జట్టులో సిరాజ్ కూడా సభ్యుడు. అయితే వరల్డ్ కప్ టైటిల్ సాధించిన సందర్భంగా ఆటగాళ్లకు బీసీసీఐ ప్రజ్ఞ ఉంగరాలు బహుకరించింది. ఈ ఉంగరాలను నమస్ అవాల్స్ ఈవెంట్ లో అందరికీ అందించింది. కానీ ఆ ఈవెంట్ కు సిరాజ్ హాజరు కాలేదు. దీంతో అది వాయిదా పడుతూ వచ్చింది. తాజాగా ముంబయి- గుజరాత్ మ్యాచ్ కు ముందు సిరాజ్ కు రోహిత్ శర్మ టీమ్ ఇండియా కెప్టెన్ హెమాదాల్ ఆటగాళ్లందరికీ ఈ ప్రత్యేకమైన ఉంగరాలు అందించింది. ప్రాక్టీస్ సెషన్ లో ఇరుజట్ల ఆటగాళ్లు సరదాగా చిల్ అవుతున్నారు. దీనికి సంబంధించిన ఫోటోలు, వీడియోలను ఆయా ప్రాంబైజీలు సోషల్ మీడియాలో షేర్ చేశాయి. కాగా, ఈ మ్యాచ్ కు వర్షం ముప్పు పొంది ఉందని తెలుస్తోంది. తాజాగా సన్ రైజర్స్- డిల్లీ మ్యాచ్ కు కూడా వర్షం కారణంగా రద్దైంది.

కెప్టెన్ బాధ్యతతో బ్యాటింగ్ పై ప్రభావం చూపుతుంది

అందువల్లే కెప్టెన్ వదులుకున్నా: విరాట్ కోహ్లా



టీమ్ ఇండియా స్టార్ బ్యాటర్ విరాట్ కోహ్లా క్రికెట్ లో అనేక రికార్డులు సృష్టించాడు. ఇతర ప్రేయర్లు అసాధ్యం అనుకున్న ఎన్నో ఘనతలు కోహ్లా సాధించాడు. అయితే బ్యాటర్ గా సూపర్ సక్సెస్ అయిన, విరాట్ కెప్టెన్ గానూ రాణించాడు. గతంలో అటు టీమ్ ఇండియా తోపాటు, ఇటు డొమెస్టిక్ లో అర్బీబీ జట్టును నడిపించాడు. కానీ, కొంతకాలానికే కెప్టెన్ బాధ్యత నుంచి తప్పుకున్నాడు. అయితే అలా ఎందుకు చేయాల్సి వచ్చిందో విరాట్ తాజాగా వివరించాడు. తొలుత 2021 వరల్డ్ కప్ తర్వాత టీ20ల కెప్టెన్ నుంచి తప్పుకున్నాడు. ఓ సంవత్సరం అనంతరం సౌతాఫ్రికాతో ఓటమి తర్వాత టెస్టు కెప్టెన్ ను బాధ్యత వదులుకున్నాడు. 2021 ఐపీఎల్ టోర్నీ తర్వాత బెంగళూరు జట్టు పగ్గాలు కూడా వదిలేశాడు. విరాట్ ఇలా కెప్టెన్ బాధ్యత నుంచి తప్పుకోవడం అప్పట్లో సంచలనంగా మారింది. అప్పుడు తాను కెప్టెన్ ఎందుకు వదులుకున్నాడో తాజాగా విరాట్ క్లారిటీ ఇచ్చాడు. ‘అర్బీబీ టోల్డ్ డైరీస్’ పాడ్ క్యాస్ట్ లో తాజాగా మాట్లాడిన విరాట్ దీనిపై క్లారిటీ ఇచ్చాడు. కెప్టెన్ బాధ్యత ఒత్తిడి వల్ల తన బ్యాటింగ్ పై ప్రభావం పడడం వల్లే కెప్టెన్ వదులుకున్నట్లు విరాట్ తెలిపాడు. బ్యాటింగ్ లో రాణించడం కోసమే కెప్టెన్ నుంచి తప్పుకున్నట్లు చెప్పాడు. ‘2016- 2019 మధ్యలో నేను తీవ్ర ఒత్తిడికి గురయ్యా. టీమ్ ఇండియాకు 7- 8 ఏళ్లు, రాయల్ ఛాలెంజర్స్ బెంగళూరుకు తొమ్మిది సంవత్సరాలు కెప్టెన్ గా వ్యవహరించాను. నేను ఆడిన ప్రతీ మ్యాచ్ లో నాపై భారీ అంచనాలు ఉండేవి. ఇది నాలో ఒత్తిడికి తీసుకొచ్చింది. ఈ బాధ్యతలు పక్కన పెట్టేసి, హ్యాపీగా క్రికెట్ ఆడాలనుకున్నా. అందుకే నేను కెప్టెన్ బాధ్యతలు వదులుకున్నా. ఇప్పుడు నిజంగా స్వేచ్ఛగా ఆడుతున్నా. ఈ సీజన్ లోనూ నిలకడగా పరుగులు సాధిస్తున్నా’ అని విరాట్ పేర్కొన్నాడు. కాగా, ప్రస్తుత ఐపీఎల్ సీజన్ లో విరాట్ అదరగొడుతున్నాడు. ఇప్పటివరకు 11 మ్యాచ్ లో 63.13 యావరేజ్ తో 505 పరుగులు చేసి టాప్ లో కొనసాగుతున్నాడు. ఇందులో 7 హాఫ్ సెంచరీలు ఉన్నాయి. ప్రస్తుతం ఆరెంజ్ క్యాప్ సైతం విరాట్ దగ్గరే ఉంది.

అన్ క్యాప్ట్ ప్లేయర్ రూల్ పై గావస్కర్ విమర్శలు

గతేడాది ఐపీఎల్ మెగా వేలానికి ముందు తీసుకొచ్చిన అన్ క్యాప్ట్ ప్లేయర్ రూల్ ను దిగ్గజ క్రికెటర్ సునీల్ గావస్కర్ విమర్శించాడు. చెన్నై సూపర్ కింగ్స్ కెప్టెన్ ఎంఎస్ ధోనీ కోసమే బీసీసీఐ ఈ రూల్ తీసుకొచ్చిందని మండిపడ్డాడు. ఈ రూల్ ప్రకారం అంతర్జాతీయ క్రికెట్ పరుసగా ఐదేళ్లు ఆడని ప్లేయర్లని అన్ క్యాప్ట్ ప్లేయర్ కేటగిరీలో రిటైన్ చేసుకోవచ్చు. ఇలాంటి ఆటగాళ్లకు గరిష్ఠంగా రూ.4 కోట్ల వరకు చెల్లించవచ్చు. ముఖ్యంగా ఈ రూల్ ద్వారా చెన్నై జట్టు బాగా లాభపడింది. ధోనీ లాంటి ఆటగాడిని కేవలం రూ.4 కోట్లకే దక్కించుకుంది. అతని కోసమే ఇలాంటి రూల్ ను రూపొందించారా? అని చాలా విమర్శలు వెల్లువెత్తాయి. అలాగే సందీప్ శర్మను కూడా అన్ క్యాప్ట్ ప్లేయర్ హెమాదాల్ చేసి ఐపీఎల్ ప్రాంబైజీ రాజస్థాన్ రాయల్స్ రిటైన్ చేసుకుంది. ఇలా 12 మంది ప్లేయర్లను రిటైన్ చేసుకోగా.. ఇందులో అంతర్జాతీయ క్రికెట్ ఆడి లాభపడిన ఐదారుగురు క్రికెటర్లు ఉన్నారు. ఐపీఎల్లో యువ ఆటగాళ్లకు అందించే ప్రైజ్ మనీపై ఆంక్షలు ఉండాలని అవసరమందని గావస్కర్ అభిప్రాయపడ్డాడు. ఐపీఎల్ వేలంలో అంచనాలకు మించి, కోట్ల రూపాయలకు అమ్ముడు పోయిన ప్లేయర్లు తర్వాత ఆటలో ఘోరంగా విఫలమయ్యారని గుర్తు చేశాడు. ఇలా పెద్దమొత్తంలో వచ్చిన అమౌంట్ ఆటగాళ్ల ఏకాగ్రతను, ఆటపై చిత్తశుద్ధిని దెబ్బతీస్తోందని వ్యాఖ్యానించాడు. ఆటగాళ్లలో ఆదాలన్న కనీని, చంపేస్తుందని పేర్కొన్నాడు. ఏదేమైనా ఐపీఎల్ యాజమాన్యం దీనిపై దృష్టి సారించాలని పేర్కొన్నాడు. ఇక గతేడాది మెగా వేలంలో కోట్లాది రూపాయల ధరతో ఆటగాళ్లపై కనకవర్షం కురిసింది. రూ.27 కోట్లతో రిషభ్ పంత్ ను లక్నో సూపర్ జెయింట్స్ నాంతం చేసుకుంది. 18 ఏళ్ల లీగ్ చరిత్రలో తనే అత్యంత ఖరీదైన ప్లేయర్ కావడం విశేషం. అయితే తనకు పెట్టిన ధరకు అనుగుణంగా పంత్ రాణించలేక పోతున్నాడు. ఇప్పటివరకు ఆడిన మ్యాచ్ లో కేవలం ఒకే ఒక అర్ధ సెంచరీ సాధించాడు. దీని వల్ల ప్లే ఆఫ్ ఎలిమినేషన్ అంచన లక్నో నిలిచింది. ఇక పంత్ మాదిరిగానే అంచనాలకు మించి కనకవర్షం కురిసిన కొంతమంది ఆటగాళ్లు తుస్సమన్నారు. కనీసం రంజీ మ్యాచ్ లు కూడా ఆడని ఆటగాళ్లపై దెబ్బలు కుమ్మరించడంతో, అందులో కొంతమంది ఘోరంగా విఫలమై నిరాశ పరుస్తున్నారు. ఐపీఎల్లో ధన ప్రవాహంతోనే ఇలాంటి ప్రతికూల పరిస్థితులు ఎదురవుతున్నాయని గావస్కర్ ఆందోళన వ్యక్తం చేస్తున్నాడు. మున్ముందు ఐపీఎల్ యాజమాన్యం దీనిపై ఎలాంటి చర్యలు తీసుకుంటుందో చూడాలి.



తండ్రి కాబోతున్న వరుణ్ తేజ్

ప్రేమ పెళ్లి చేసుకున్న మెగా ప్రిన్స్ వరుణ్ తేజ్, హీరోయిన్ లావణ్య త్రిపాఠి అందరికీ షాక్ ఇచ్చారు. చాలా కాలంగా లవ్ లో ఉన్న ఈ జంట తమ బంధాన్ని సీక్రెట్ గా ఉంచారు. వరుణ్ తేజ్ - లావణ్య మధ్య ఏదో నడుస్తోందని మీడియా కోడై కూసింది. మెగా కాంప్లెక్స్ లో లావణ్య త్రిపాఠి ఎక్కుగా కనిపిస్తుండటం.. మెగా -అల్లు కుటుంబాలలో ఏ శుభకార్యం జరిగినా పాల్గొనడంతో ఈ అనుమానాలకు తావిచ్చింది. ఇద్దరూ ఈ గాసిప్స్ పై మౌనంగానే ఉన్నారు. కానీ మొత్తనికి తమ రిలేషన్ పై మౌనం వీడిన వరుణ్ - లావణ్య పెద్దల అంగీకారంతో ఒకటయ్యారు. ఇక తాజాగా ఈ యంగ్ కపుల్స్ కు సంబంధించి ఓ ఆసక్తికరమైన వార్త సోషల్ మీడియాలో వైరల్ అవుతోంది. ఈ జంట త్వరలో తల్లిదండ్రులు కాబోతున్నారు. ఈ విషయాన్ని స్వయంగా వరుణ్ తేజ్, లావణ్య అఫీషియల్ గా ప్రకటించేసారు. ఒక బ్యూటీఫుల్ పిక్ ని 'షేర్ చేసుకొని తాము అతి త్వరలోనే తల్లిదండ్రులు కాబోతున్నట్లుగా రివీల్ చేశారు. వరుణ్ కూడా 'జీవితంలో అత్యంత అందమైన పాత్ర పోషించనున్నాను' అని క్యాప్షన్ పెట్టేశాడు. ప్రస్తుతం ఈ పోస్ట్ వైరల్ అవుతుండగా సినీ ప్రముఖులు ఈ జంటకు శుభాకాంక్షలు తెలుపుతున్నారు. మొత్తనికి వరుణ్ తండ్రి కాబోతున్నాడు. మెగా ఫ్యామిలీ లోకి మరో వారసుడు రాబోతున్నారు. మొన్నటి వరకు వైరల్ అవుతున్న ఈ వార్త కస్టర్మీ అయ్యింది.



కర్ణాటక షూటింగ్ ముగించిన ఎన్టీఆర్

జూనియర్ ఎన్టీఆర్ ప్రస్తుతం ప్రశాంత్ నీల్ సినిమాతో ఫుల్ బిజీగా గడిపేస్తున్నాడు. కర్ణాటకలో మొన్నటి వరకు షూటింగ్ నిర్వహించారు. షూటింగ్ సెట్స్ నుంచి తాజాగా ఎన్టీఆర్ హైదరాబాద్ చేరుకున్నారు. ఈ సందర్భంగా ఎయిర్ పోర్ట్ వద్ద ఎన్టీఆర్ స్టేలిష్ లుక్ లో కనిపించారు. చూస్తుంటే చాలా రగర్గడ్ లుక్ లో ఉన్నారు. కాస్త బక్కగా మారిపోయిన ఎన్టీఆర్.. గుబురు గడ్డంతో కొత్త లుక్ లోకి మారిపోయాడు. ఇందుకు సంబంధించిన పిక్స్ ఇప్పుడు సోషల్ మీడియాలో వైరల్ అవుతున్నాయి. జూనియర్ ఎన్టీఆర్ ఇలాంటి లుక్ లో గతంలో కనిపించాడు. మళ్ళీ ఇప్పుడే కనిపిస్తున్నాడు. ఓ వైపు వార్-2 పోస్ట్ ప్రొడక్షన్ పనులు జరుగుతున్నాయి. అది ఇంకా రిలీజ్ కాకముందే ప్రశాంత్ నీల్ మూవీని సెట్స్ మీదకు తీసుకెళ్లాడు. ప్రస్తుతం షూటింగ్ శరవేగంగా జరుపుకుంటోంది. 2026 జూన్ 25న రిలీజ్ చేస్తున్నట్లు - ఇప్పటికే ప్రకటించారు. త్వరలోనే విదేశాల్లో షూటింగ్ ఉంటుందనే ప్రచారం జరుగుతోంది. ప్రశాంత్ నీల్ మూవీ అంటే కచ్చితంగా ఎలివేషన్లు ఉండాలిందే. ఇప్పుడు జూనియర్ ఎన్టీఆర్ కు లాలంటి ఎలివేషన్లు ఉంటాయో చూడాలి. ఈ మూవీలో ఇంకా నటీ-నటు-లను తీసుకుంటూనే ఉన్నారు.



అనసూయకు ఫ్యామిలీ సపోర్ట్

అనసూయ భరద్వాజ్.. ఈ పేరుకు పరిచయం అక్కర్లేదు. బుల్లి తేరపై జబర్దస్ట్ షో ద్వారా యాంకర్ గా ఎంట్రీ- ఇచ్చి సెన్సేషన్ క్రియేట్ చేసింది. తన అందం, అభినయంతో చెరగని ముద్ర వేసుకుని, తనకంటూ స్పెషల్ ఇమేజ్ ను సొంతం చేసుకుంది. ఈ ఇమేజ్ కాస్త తనకు వరుస సినీమా అవకాశాలు కూడా తెచ్చి పెట్టింది. ఇప్పటి వరకు 'క్షణం', 'రంగస్థలం', 'పుష్ప', 'ఖిలాడి' వంటి చిత్రాలతో మంచి గుర్తింపు తెచ్చుకుంది. చివరిగా పుష్ప 2, రాజాకార్ వంటి చిత్రాల్లో నటించింది. నెక్స్ట్ వసన్ కళ్యాణ్ 'హరి హర వీరమల్లు : పార్ట్ 1' చిత్రంతో అలరించబోతోంది. అలాగే వీరితో పాటు-గా 'ఫ్లైష్ బ్యాక్', 'వోల్ట్' అనే చిత్రాల్లో నటిస్తూ బిజీగా ఉంది. ఇక మూవీస్ విషయం పక్కన పెడితే వ్యక్తి గతంగా అనసూయ చాలా స్ట్రాంగ్ అని చెప్పాలి. ఆమె వస్త్రధారణ పై ఎన్నో ట్రోల్స్ వస్తున్న ఎదుర్కొంటూ వారికి తగిన సమాధానం ఇస్తూ ఉంటుంది. అయితే తాజాగా ఈ అమ్మడు కెరీర్ విషయంలో తన ఫ్యామిలీ సపోర్ట్ గురించి ఇంట్రెస్టింగ్ విషయాలు పంచుకుంది..ఇలాంటి బట్టలు వేసుకుంటే ఇంట్లో వారు ఆమెను ఏం అనడం లేదా? అని కొన్ని ప్రశ్నలు సోషల్ మీడియా వినిపిస్తున్నాయి వాటి మీద మీ అభిప్రాయం ఏంటని ప్రశ్నించగా.. అనసూయ మాట్లాడుతూ.. 'ఇంట్లో భార్యగా, కోడలిగా, తల్లిగా, ఒక మహిళగా నా బాధ్యతలు నిర్వహిస్తూనే ఉన్నాను. అందుకే నా కుటుంబం మొత్తం నా వ్యక్తికి ఎంతో సహకరిస్తారు. నా భర్త సుశాంత్ భరద్వాజ్ తో తెరపై 15 ఏళ్ల వరకు నా కెరీయర్ ఉంటుందని ముందే పర్మిషన్ తీసుకున్నా. అనుమతి తీసుకున్న తర్వాత టెలివిజన్ రంగంలో అడుగు పెట్టాను. ఇక డ్రెస్సింగ్ విషయంలో నేను నా ఫ్యామిలీ క్లారిటీగా ఉన్నాం' అంటూ చెప్పకొచ్చింది.



సముద్రం సక్తన హీటెక్కించే గ్లామర్ తో తెలుగమ్మాయి

సినిమాలకంటే కూడా సోషల్ మీడియాలో ఈమధ్య నటీనటులు మంచి గుర్తింపు అందుకుంటున్నారు. కొందరికే సినిమాల్లోకి రాక ముందే ఫ్యాన్ ఫోలోయింగ్ ను పెంచుకుంటున్నారు. ఇక ఆ రూట్లో గ్లామరస్ బ్యూటీగా తనకంటూ ఒక ప్రత్యేకమైన గుర్తింపు అందుకున్న వారిలో రమ్య విశ్వంపూర్ణురగా అమ్మడు బాగానే పేరు తెచ్చుకుంది. రమ్య ఇటీవల "మారుతి నగర్ సుబ్రమణ్యం" సినిమాలో నటించింది. కానీ ఈ సినిమా బాక్సాఫీస్ వద్ద విజయం సాధించలేదు. అయినా రమ్యకు అభిమానులు ఎప్పుడూ సపోర్ట్ చేస్తారు. ఆమె నెక్ట్ మెగాస్టార్ చిరంజీవి నటిస్తున్న "విశ్వంభర" సినిమాలో చిన్న పాత్రలో కనిపించనుంది. ఈ సినిమా 2025లో విడుదల కానుంది. రమ్య తన అందం, స్టైల్ తో అభిమానులను ఎప్పుడూ ఆకర్షిస్తునే ఉంటుంది. ఆమె ఇటీవల థాయ్ లాండ్ లోని కో సమయ్ బీచ్ లో తీసిన ఫోటోలు సోషల్ మీడియాలో వైరల్ అవుతున్నాయి. ఆమె లుక్ అందరినీ ఆకర్షిస్తున్నది. రమ్య ఈ ఫోటోల్లో ఎరుపు, తెలుపు చెక్స్, ఉన్న బ్రాబెల్ లో కనిపిస్తుంది. అలాగే తెల్లని షర్ట్, తెల్లని ప్యాంట్ ధరించింది. ఈ లుక్ లో ఆమె చాలా గ్లామరస్ గా, అందంగా ఉంది. బీచ్ లో సూర్యాస్తమయం సమయంలో ఆమె ఫోటోలు మరింత అందంగా ఉన్నాయి. అలాగే తెల్లని పువ్వుతో ఆమె స్టైల్ కూడా ఆకట్టుకునేలా ఉంది. రమ్య ఈ బీచ్ లుక్ లో అల్లా గ్లామరస్ బ్యూటీ అనిపించుకుంది. ఇక ఆమె స్టైల్, కాన్ఫిడెన్స్ అందరినీ ఆకట్టుకుంటున్నాయి. సముద్రం బ్యాక్ డ్రాప్ లో ఆమె తీసిన మరికొన్ని ఫోటోలు చూస్తే, ఆమె ఎక్స్ డైనా తన అందంతో ఆకర్షిస్తుందని అర్థమవుతుంది. రమ్య ఈ ఫోటోలతో తన గ్లామరస్ మరోసారి చూపించింది. ఆమె అభిమానులు ఈ ఫోటోలను చూసి పాజిటివ్ గా స్పందిస్తున్నారు.



క్యాథరిన్ థెస్రాకు బంపర్ ఆఫర్

టాలీవుడ్ లో అందం అభినయంతో ఆకట్టుకొనే గ్లామర్ హీరోయిన్ లో క్యాథరిన్ త్రెసా ఒకరు. 'చమ్మక్ చలో' మూవీతో టాలీవుడ్ లోకి ఎంట్రీ- ఇచ్చి నానితో 'పైసా', అల్లు అర్జున్ తో 'ఇద్దరు అమ్మాయిలతో', 'రుద్రమదేవి', 'సరైనోడు' వంటి చిత్రాల్లో నటించింది. వరుస విజయాలతో దూసుకెళ్లిన క్యాథరిన్ తెరపై కనిపించి చాలాకాలం అవుతుంది. అవకాశాలు తగ్గడంతో సైరెంట్ అయిపోయింది. సోషల్ మీడియాలో కూడా కనిపించడం లేదు. ఇక తాజాగా ఈ అమ్మడు బంపర్ ఆఫర్ కొట్టింది..మెగాస్టార్ చిరంజీవి, దర్శకుడు అనిల్ రావిపూడి కాంబోలో మంచి ఫ్యామిలీ మూవీ తెరకెక్కుతున్న విషయం తెలిసిందే. ఈ సినిమా షూటింగ్ మే లాస్ట్ వీక్ లో ప్రారంభం కానుంది. పూజా కార్యక్రమాలు, ఓపెనింగ్ అయిపోయింది కాబట్టి నేరుగా సెట్స్ లోకి వెళ్ళిపోతారు. ఇక ముందు నుంచి వైరల్ అవుతున్నట్లు-గా మెయిన్ హీరోయిన్ గా నయనతార ఒకే అయిన విషయం తెలిసిందే. ఇక రెండో కథానాయికగా క్యాథరిన్ త్రెసా ఓకే అయ్యిందట. సెకండ్ హీరోయిన్ అయినప్పటికీ చిరుతో ఒకటి రెండు పాటలు ఉండబోతున్నాయట. అయితే ఇక్కడ క్యాథరిన్ చిరుకి సంబంధించి ఓ వార్త వైరల్ అవుతుంది..ఏంటి అంటే.. చిరంజీవి నటించే అవకాశం క్యాథరిన్ కు 2017లోనే వచ్చిందట. 'ఖైదీ నెంబర్ 150' కోసం వివి వినాయక్ తొలుత ఆమెనే అనుకున్నారు. కానీ సుష్మితతో వచ్చిన విభేదాల కారణంగా క్యాథరిన్ ని తప్పించి కాజల్ అగర్వాల్ ని తీసుకున్నారు. ఇక కట్ చేస్తే తొమ్మిది సంవత్సరాల తర్వాత క్యాథరిన్ తిరిగి ఆ ఛాన్స్ దక్కించుకోవడం విశేషం.